

باب اول



www.MinhajBooks.com



www.MinhajBooks.com

باب ہذا میں ایسے دلائل و براہین پیش کئے گئے ہیں جن سے ثابت ہوتا ہے کہ امیر المؤمنین فی الحدیث امام بخاری کے بیشتر شیوخ الحدیث امام اعظم ابو حنیفہ رضی اللہ عنہ کے تلامذہ میں سے ہیں۔ اس ناقابل تردید حقیقت کی وجہ سے ہی امام اعظم ائمہ فقہ کے علاوہ امام بخاری کے بھی امام قرار پاتے ہیں۔ زیر نظر باب میں ان چیدہ طرق کا تذکرہ کیا جائے گا جن کی رو سے امام بخاری، امام اعظم کے پوتے یا پڑپوتے شاگرد کہلاتے ہیں۔

۱۔ امام بخاری کے والد گرامی دو طرق سے امام اعظم رضی اللہ عنہ کے شاگرد ہیں

امام بخاری کے والد کا اسم گرامی اسماعیل بن ابراہیم بن مغیرہ الجعفی البخاری ہے۔ اہم امر یہ ہے کہ امام بخاری کے والد گرامی کے دو شیوخ جن کے نام امام عبد اللہ بن مبارک اور امام حماد بن زید ہیں دونوں امام اعظم کے شاگرد ہیں۔ ان دو طرق سے امام بخاری امام اعظم کے پڑپوتے شاگرد ہوئے۔

ہم ذیل میں امام بخاری کے بواسطہ اپنے والد گرامی امام اعظم تک طرق حدیث کے یہی دو نقشہ جات ذکر کر رہے ہیں۔

www.MinhajBooks.com

امام بخاریؒ تک امام اعظمؒ کے طرقِ حدیث

پہلا طریق

الإمام البخاري عن والده إسماعيل بن إبراهيم عن عبد الله بن المبارك عن الإمام الأعظمؒ



امام اعظم ابو حنیفہؒ

(امام اعظم کے شاگرد) عبد اللہ بن مبارکؒ


(امام بخاری کے والد) اسماعیل بن ابراہیمؒ

امام محمد بن اسماعیل بخاریؒ

www.MinhajBooks.com

دوسرا طریق

الإمام البخاري عن والده إسماعيل بن إبراهيم عن حماد بن زيد
عن الإمام الأعظمؒ



www.MinhajBooks.com

طرق کی علمی تحقیق

۱۔ امام عسقلانیؒ نے امام بخاریؒ کے والدِ گرامی کے ترجمہ میں لکھا ہے:

روی عن حماد بن زید وابن المبارک. (۱)

”اسماعیل بن ابراہیم نے حماد بن زید اور عبداللہ بن مبارک (دونوں) سے روایت کیا ہے۔“

۲۔ امام قسطلانیؒ، امام بخاریؒ کے والدِ گرامی کے متعلق مزید لکھتے ہیں:

إسماعیل بن إبراهيم بن المغيرة سمع من مالك وحماد بن زید وصاحب ابن المبارک. (۲)

”اسماعیل بن ابراہیم بن مغیرہ نے امام مالک اور حماد بن زید سے سماع کیا ہے جب کہ امام عبداللہ بن مبارک کی مصاحبت میں رہے۔“

۳۔ خود امام بخاریؒ نے بھی اپنے والدِ گرامی کی امام حمادؒ بن زید اور امام عبداللہ بن مبارک سے ملاقات کی تائید و تصریح کی ہے۔ (۳)

قابلِ توجہ بات یہ ہے کہ امام بخاریؒ کے والد اسماعیل بن ابراہیم، امام حماد بن زید اور امام عبداللہ بن مبارک کے شاگرد ہیں اور امام اعظمؒ ان دونوں کے شیخ ہیں۔ اس امر پر محدثین اور ائمہ اہل الرجال کی تصریحات ملاحظہ ہوں۔

۴۔ امام بخاریؒ اپنی کتاب ’التاریخ الکبیر‘ میں امام اعظمؒ کے تعارف میں لکھتے ہیں:

نعمان بن ثابت أبو حنیفة الكوفي: روی عنه: ابن المبارک. (۴)

(۱) عسقلانی، تہذیب التہذیب، ۱: ۲۴۰

(۲) قسطلانی، إرشاد الساری لشرح صحیح البخاری، ۱: ۳۱

(۳) بخاری، التاریخ الکبیر، ۱: ۳۴۲

(۴) بخاری، التاریخ الکبیر، ۸: ۸۱

”ابوحنیفہ نعمان بن ثابت الکوئی سے عبداللہ بن مبارک نے روایت کیا ہے۔“

۵۔ امام علیؑ بن مدینی امام ابوحنیفہؒ کے بارے میں فرماتے ہیں:

أبوحنيفة: روى عنه الثوري وابن المبارك وحماد بن زيد. (۱)

”ابوحنیفہ سے سفیان ثوری، عبداللہ بن مبارک اور حماد بن زید نے روایت کیا ہے۔“

۶۔ ان کے علاوہ امام ابن ابی حاتمؒ نے الجرح والتعديل (۸: ۴۴۹)، خطیب بغدادیؒ نے تاریخ بغداد (۱۳: ۳۲۴)، صیرمیؒ نے أخبار أبي حنيفة وأصحابه (ص: ۱۲۵)، مزنیؒ نے تہذیب الکمال (۲۹: ۴۲۰)، ذہبیؒ نے سیر أعلام النبلاء، ۶: ۳۹۳) اور سیوطیؒ نے تبیيض الصحیفة (ص: ۷۸) میں امام عبداللہ بن مبارک کا امام اعظمؑ سے روایت کرنا بیان کیا ہے۔

۷۔ اسی طرح صاحب السیرة الشامیة امام محمد بن یوسف الصالحی الشامی نے بھی امام حماد بن زید کو امام اعظم کے شاگردوں میں شمار کیا ہے۔ (۲)

۸۔ امام عبداللہ بن مبارک کے پاس امام اعظمؑ کا لکھایا ہوا علم موجود تھا۔ انہوں نے کئی مرتبہ امام صاحب کی کتب لکھیں۔ امام عبداللہ بن مبارک خود فرماتے ہیں:

کتبت كتب أبي حنيفة غير مرة، فكانت تقع فيها زيادات فأكتبها. (۳)

”میں نے کئی مرتبہ امام ابوحنیفہ کی کتب کو لکھا، پس ان میں کوئی اضافہ ہوتا تو میں اسے لکھ لیتا۔“

(۱) ابن عبدالبر، جامع بیان العلم وفضله، ۱: ۱۴۹

(۲) صالحی شامی، عقود الجمان فی مناقب أبي حنيفة النعمان: ۱۰۸

(۳) صیرمی، أخبار أبي حنيفة وأصحابه: ۱۳۶

۹۔ امام عطیہ بن اسباط امام عبداللہ بن مبارک کا عمل بیان کرتے ہیں:

کان ابن المبارک إذا قدم الکوفة تقدّم علی زفر فیعیروہ کتبہ عن
أبی حنیفة فیکتبها، حتی کتبها مرارا۔^(۱)

”ابن مبارک جب بھی کوفہ آتے تو زفر کے ہاں آتے پس وہ ان کو امام ابوحنیفہ سے مروی اپنی کتب عاریہ دیتے تو یہ انہیں نقل کر لیتے یہاں تک کہ انہوں نے کئی بار ان کو نقل کیا۔“

معلوم ہوا کہ امام اعظمؒ سے مروی کتب مسودات اور مخطوطات کی شکل میں ان کے گھر میں موجود تھیں جس بنا پر لوگ انہیں اہل الرائے بھی کہتے تھے۔

أصول حدیث کی روشنی میں چند اہم علمی نکات

درج بالا تحقیق پر اصول حدیث کی روشنی میں چند اہم علمی نکات درج ذیل ہیں:

۱۔ تحقیق کا ما حاصل پیش کرنے سے قبل ضروری ہے کہ روایت حدیث اور فقہ سیکھنے/سکھانے کو بیان کرنے میں محدثین کے ہاں مروج مختلف اسالیب کا جائزہ لیا جائے تاکہ تمام شبہات کا ازالہ ہو اور حقیقت نکھر کر سامنے آجائے۔ یہ بات ذہن نشین رہے کہ محدثین کسی راوی کے روایت کرنے یا سماع کرنے اور کسی فقیہ سے فقہ سیکھنے یا سکھانے کے لئے مختلف الفاظ استعمال کرتے ہیں۔ مثلاً کسی سے روایت کرنے یا سماع کرنے کے لئے محدثین اپنی کتابوں میں رَوَى فُلَانٌ عَنْ فُلَانٍ، رَوَى فُلَانٌ مِنْ فُلَانٍ، رَوَى عَنْهُ فُلَانٌ، سَمِعَ فُلَانًا، سَمِعَ فُلَانٌ فُلَانًا، سَمِعَ فُلَانٌ مِنْ فُلَانٍ اور سَمِعَ مِنْهُ فُلَانٌ جیسے الفاظ استعمال کرتے ہیں۔ جب کہ اس کے برعکس محدثین کا ہی یہ اسلوب ہے کہ وہ کسی فقیہ محدث کے فقہ سکھانے یا سیکھنے کے عمل کو تَفَقَّهَ بِفُلَانٍ، تَفَقَّهَ فُلَانٌ بِفُلَانٍ، تَفَقَّهَ عَلَيَّ فُلَانٌ، بِفُلَانٍ تَفَقَّهَ فُلَانٌ، تَفَقَّهَ بِهِ فُلَانٌ، تَفَقَّهَ عَلَيَّ فُلَانٌ فُلَانٌ، عَلَيَّ فُلَانٍ تَفَقَّهَ فُلَانٌ جیسے الفاظ سے

(۱) صیمری، أخبار أبي حنيفة وأصحابه: ۱۳۷

بیان کرتے ہیں۔ (مزید تحقیق کے لئے علم الرجال پر لکھی گئی کتب ملاحظہ فرمائیں۔)

۲۔ امام بخاری محض محدث ہی نہیں بلکہ امام عبد اللہ بن مبارک اور امام سفیان ثوری کی طرح امیر المؤمنین فی الحدیث بھی ہیں۔ اُن سے یہ توقع کرنا کہ وہ دوی عنہ اور تفقہ بہ کے مابین فرق کو نہ سمجھتے ہوں گے محض لغو اور باطل خیال ہے۔ لہذا جب التاریخ الکبیر میں وہ بیان کرتے ہیں کہ دوی عنہ ابن المبارک (امیر المؤمنین فی الحدیث عبد اللہ بن المبارک نے ابوحنیفہ سے روایت کیا)، اسلوب محدثین کے تحت اس سے مراد یقیناً روایت حدیث ہے نہ کہ تعلیم فقہ۔

۳۔ اسی اسلوب کی روشنی میں مندرجہ بالا تمام روایات کے جائزے سے یہی بات ثابت ہے کہ اگر امام بخاری اور دیگر محدثین، امام اعظم کے شاگردوں امام عبد اللہ بن مبارک اور امام حماد بن زید کو فقہ میں معروف سمجھتے تو ان کے ساتھ ”فقہ“ کی طرف اشارہ کرنے والا کوئی لفظ لاتے لیکن انہوں نے ایسا نہیں کیا جو اس بات پر دلالت کرتا ہے کہ امام بخاری اور دیگر اکابر محدثین نے امام اعظم کے ساتھ ”دوی عنہ“ لکھ کر ان حضرات کو آپ کے محدثین شاگرد ظاہر کیا ہے۔

۴۔ یہ بات بھی لائق توجہ ہے کہ امام عبد اللہ بن مبارک خود امیر المؤمنین فی الحدیث ہیں اگر وہ امام اعظم کو معتبر اور ثقہ نہ سمجھتے تو ہرگز بھی آپ سے روایت نہ کرتے۔ اسی طرح دوسرے امیر المؤمنین فی الحدیث امام سفیان ثوری باقاعدہ طور پر آپ کے فقہاء تلامذہ میں شامل نہ ہونے کی باوجود بھی آپ سے روایت کرتے ہیں جو یقیناً علم الحدیث کے سوا اور کچھ نہیں۔ اس سے بھی امام اعظم کے امام الأئمة فی الحدیث ہونے کا اندازہ کیا جاسکتا ہے۔

۵۔ امام بخاری نے اس روایت کو امام اعظم کے ترجمہ اور تعارف میں درج کیا ہے تو اس سے بھی اقرب علی القیاس یہی ہے کہ امام بخاری کا اس سے مقصود امام ابوحنیفہ کے محدثین تلامذہ کو بیان کرنا تھا۔ لہذا یہی بات ثابت ہوئی کہ امام عبد اللہ بن مبارک نے امام اعظم سے حدیث ہی روایت کی۔

۶۔ امام عبداللہ بن مبارک کے پاس امام اعظم سے مروی کتب موجود تھیں اور طویل مدت تک امام بخاری کے والد ابن مبارک کی صحبت میں رہے ظاہری بات ہے کہ انہوں نے اپنے تلامذہ کو وہی ذخیرہ علم منتقل کیا جو ان کے پاس تھا۔ اس طرح امام اعظم کی مرویات بذریعہ امام عبداللہ بن مبارک امام بخاری کے والد کو حاصل ہوئیں اور امام بخاری نے کل ذخیرہ علم الحدیث جو اپنے والد گرامی کے توسط سے گھر میں وراثتاً پایا وہ امام اعظم کا تھا۔ لہذا امام بخاری نے امام اعظم کے ذخیرہ علمی کو حاصل کیا اور یوں بالواسطہ رشتہ تلمذ استوار ہوا۔

آخر میں امام بخاری کا قول درج کیا جاتا ہے جس میں انہوں نے خود امام عبداللہ بن مبارک اور امام وکیع بن جراح کی کتب سے استفادہ کرنے کا اعتراف کیا ہے۔

امام بخاریؒ کا مسند حدیث پر بیٹھنے سے قبل امام اعظمؒ اور ان کے شاگردوں کی کتب کا حفظ

یہ بڑی اہم بات ہے جسے خطیب بغدادیؒ، امام ابن جوزیؒ، امام ذہبیؒ، امام عسقلانیؒ اور دیگر ائمہ نے نقل کیا ہے۔ امام بخاریؒ خود بیان فرماتے ہیں:

فلما طعنت فی ست عشرة سنة، حفظت کتب ابن المبارک و وکیع و عرفت کلام هؤلاء (یعنی أصحاب الرأي).^(۱)

”جب میں سولہ سال کا ہوا تو میں نے امام عبداللہ بن مبارک اور وکیع بن

(۱) ۱۔ خطیب بغدادی، تاریخ بغداد، ۲: ۷

۲۔ ابن جوزی، صفة الصفوة، ۴: ۱۶۹

۳۔ مزی، تہذیب الکمال، ۲۴: ۴۳۹

۴۔ ذہبی، سیر أعلام النبلاء، ۱۲: ۳۹۳

۵۔ عسقلانی، مقدمة فتح الباری، ۱: ۷۷۸

جراح کی کتابیں زبانی یاد کر لیں اور اصحابِ الرائے کے کلام کی معرفت بھی حاصل کر لی تھی۔“

درج بالا عبارت اس بات پر دلالت کرتی ہے کہ چونکہ امام بخاری کے والد نے ابن مبارک کی صحبت میں ایک عرصہ گزارا تھا اور وہی ان کی کتابیں لائے تھے تو امام بخاری نے مسندِ حدیث پر بیٹھنے سے قبل نو عمری میں ہی ان کی کتابیں حفظ کر لی تھیں۔

اہل الرائے کون حضرات ہیں؟ ذہن نشین رہے کہ امام اعظم کے مخالفین نے اہل الرائے کا لقب ہی امام صاحب اور آپ کے شاگردوں کے لئے وضع کیا اور ان سے متاثر ہونے والوں میں امام بخاری بھی شامل تھے۔ اسی وجہ سے ان کو اہل الرائے کہتے تھے۔ امام اعظم کو اہل الرائے کہنے سے ان کے علمی مقام کا انکار نہ تھا بلکہ ان کو مسلکاً اور مشرباً کہتے تھے۔ امام بخاری کا امام اعظم کو اہل الرائے کہہ کر پکارنے سے مراد ان کے علمی، فکری اور فقہی مقام کا اقرار تھا۔

اگر امام بخاری امام اعظم کے علمی مقام کا اعتراف کرتے تھے تو پھر ذہنوں میں سوال ابھرتا ہے کہ ان سے روایت کیوں نہیں لی؟ اس کا تفصیلی جواب کتاب ہذا کے تیسرے باب میں آرہا ہے۔ سردست اتنا بتانا کافی ہے کہ امام بخاری نے علم الحدیث کئی اور طرق سے بھی اخذ کیا مگر فہم الحدیث اور فقہ الحدیث بالواسطہ امام اعظم سے حاصل کیا۔ اسی لئے انہوں نے مسندِ حدیث پر بیٹھنے سے قبل اصحابِ الرائے یعنی امام اعظم ابوحنیفہ اور آپ کے شاگردوں کی کتابیں حفظ کی تھیں پھر مسندِ حدیث پر بیٹھے۔ امام بخاری نے مسندِ حدیث پر بیٹھنے سے قبل حدیث کے فہم اور فقہ کے حصول کو لازمی سمجھا کیونکہ اس کے بغیر انسان حدیث کے معانی کی حقیقی معرفت حاصل نہیں کر سکتا۔ یہ روایت اس بات کا بھی واضح ثبوت ہے کہ ان کتب کے ذریعے وہ امام اعظم کے علم الحدیث سے بھی آشنا ہوئے ہونگے کیونکہ امام عبد اللہ بن مبارک اور وکیع بن جراح جن کی کتابوں کو امام بخاری نے پڑھا، امام اعظم کے بلند پایہ شاگرد تھے جو حدیث میں اجل اور اوثق مقام پر فائز تھے۔

۲۔ امام بخاریؒ صرف ایک واسطہ سے امام اعظمؒ کے شاگرد ہیں

امام بخاریؒ اپنے والد گرامی کے علاوہ صرف ایک واسطہ سے کئی طرق سے امام اعظم ابوحنیفہؒ کے شاگرد ہیں۔ محدثین کی کتابوں میں اس بات کی تصریح موجود ہے جن میں سے ہم چھ (۶) طرق بمع تحقیقات ذیل میں بیان کر رہے ہیں:

(۱) الإمام البخاري عن مكّي بن إبراهيم عن الإمام

الأعظم

اس طریق سے امام بخاریؒ امام مکیؒ بن ابراہیم (متوفی ۲۱۵ھ) کے واسطہ سے امام اعظم ابوحنیفہؒ کے علم الحدیث میں شاگرد ہیں۔ امام مکی بن ابراہیم وہ خوش قسمت فرد ہیں جو امام بخاریؒ کی بائیس (۲۲) ثلاثیات میں سے گیارہ (۱۱) کے راوی ہیں۔

امام بخاریؒ کا امام اعظمؒ تک پہلا طریق حدیث

امام اعظم ابوحنیفہؒ

(امام اعظم کے شاگرد) مکی بن ابراہیم

امام محمد بن اسماعیل بخاریؒ

علمی تحقیق

امام مزی نے تہذیب الکمال (۲۹: ۴۲۱)، امام ذہبی نے سیر أعلام النبلاء (۶: ۳۹۴)، اور امام سیوطی نے تبیيض الصحیفة بمناب أبي حنیفة (ص: ۹۲) میں بیان کیا ہے کہ امام مکی بن ابراہیم (متوفی ۲۱۵ھ) امام ابو حنیفہ سے حدیث روایت کرتے ہیں۔ امام مکی بن ابراہیم، امام بخاری کے شیخ ہیں اور ثلاثیات بخاری کے راوی ہیں۔

۱۔ امام ذہبی، مکی بن ابراہیم کے ترجمہ میں لکھتے ہیں:

حدّث عن جعفر الصادق وأبي حنیفة، وعنہ البخاري وأحمد. (۱)

”مکی بن ابراہیم نے امام جعفر الصادق اور ابو حنیفہ سے حدیث روایت کی ہے اور ان سے امام بخاری اور احمد نے روایت کی ہے۔“

۲۔ امام ذہبی اور امام قسطلانی نے امام بخاری کے بارے میں لکھا ہے:

سمع ببلخ من مكي بن إبراهيم. (۲)

”امام بخاری نے بلخ میں مکی بن ابراہیم سے سماع کیا۔“

۳۔ خطیب بغدادی اور مزی نے امام بخاری کے شیوخ کا ذکر کرتے ہوئے فرمایا:

سمع مكي بن إبراهيم البلخي. (۳)

”امام بخاری نے مکی بن ابراہیم بلخی سے سماع کیا ہے۔“

(۱) ذہبی، تذکرة الحفاظ، ۱: ۳۶۵

(۲) ۱۔ ذہبی، تذکرة الحفاظ، ۲: ۵۵۵

۲۔ قسطلانی، إرشاد الساری لشرح صحیح البخاری، ۱: ۳۲

(۳) ۱۔ خطیب بغدادی، تاریخ بغداد، ۲: ۴

۲۔ مزی، تہذیب الکمال، ۲۳: ۴۳۳

(۲) الإمام البخاري عن الضحاك بن مخلد عن الإمام

الأعظمؒ

امام بخاریؒ امام ابو عاصم ضحاکؒ بن مخلد (متوفی ۲۱۲ھ) کے واسطے سے امام اعظمؒ کے علم الحدیث میں شاگرد ہیں۔ امام ابو عاصمؒ بھی ثلاثیات بخاری کے رواۃ میں سے ہیں۔

امام بخاریؒ کا امام اعظمؒ تک دوسرا طریق حدیث

امام اعظم ابو حنیفہؒ

(امام اعظم کے شاگرد) الضحاك بن مخلد

امام محمد بن اسماعیل بخاریؒ

www.MinhajBooks.com

علمی تحقیق

امام ابو عاصم ضحاک بن مخلد انبیل بصری امام اعظم کے شاگرد ہیں۔ اسے امام مزی نے تہذیب الکمال (۲۹: ۴۲۰)؛ امام ذہبی نے سیر أعلام النبلاء (۶: ۳۹۳)؛ اور تذکرة الحفاظ (۱: ۱۶۸)؛ امام عسقلانی نے تہذیب التہذیب (۱۰: ۴۰۱)؛ اور امام سیوطی نے تبیيض الصحیفة بمناب أبي حنیفة (ص: ۷۷) میں بیان کیا ہے۔ جب کہ امام ابو عاصم ضحاک سے امام بخاری نے روایت کیا ہے۔

۱۔ امام ذہبی اور قسطلانی امام بخاری کے شیوخ کا تذکرہ کرتے ہوئے لکھتے ہیں:

سمع بالبصرة من أبي عاصم النبيل. (۱)

”امام بخاری نے بصرہ میں ابو عاصم نبیل سے سماع کیا ہے۔“

۲۔ امام مزی، امام ذہبی اور امام عسقلانی نے بھی امام بخاری کے ترجمہ میں لکھا ہے:

روی عن أبي عاصم الضحاك بن مخلد. (۲)

”امام بخاری نے ابو عاصم ضحاک بن مخلد سے روایت کیا ہے۔“

(۱) ۱۔ ذہبی، تذکرة الحفاظ، ۲: ۵۵۵

۲۔ قسطلانی، إرشاد الساری لشرح صحیح البخاری، ۱: ۳۲

(۲) ۱۔ مزی، تہذیب الکمال، ۲۳: ۴۳۲

۲۔ ذہبی، الکاشف، ۲: ۱۵۶

۳۔ عسقلانی، تہذیب التہذیب، ۹: ۴۱

(۳) الإمام البخاري عن أبي عبد الله الأنصاري عن الإمام

الأعظمؒ

اس طریق سے امام بخاریؒ، امام ابو عبد اللہ محمد بن عبد اللہ انصاری (متوفی ۲۱۵ھ) کے واسطے سے امام اعظمؒ کے علم الحدیث میں شاگرد ہیں۔

امام بخاریؒ کا امام اعظمؒ تک تیسرا طریق حدیث

امام اعظم ابو حنیفہؒ



(امام اعظم کے شاگرد) محمد بن عبد اللہ انصاریؒ



امام محمد بن اسماعیل بخاریؒ

www.MinhajBooks.com

علمی تحقیق

امام مزنی نے تہذیب الکمال (۲۹: ۴۲۱)، امام ذہبی نے سیر أعلام النبلاء (۶: ۳۹۴) اور امام سیوطی نے تبیيض الصحیفة بمناقب أبي حنیفة: (۸۹) میں بیان کیا ہے کہ قاضی ابو عبد اللہ محمد بن عبد اللہ انصاری بصریؒ امام ابو حنیفہ کے شاگرد ہیں۔ یہی امام ابو عبد اللہ انصاری امام بخاری کے شیخ ہیں اور ثلاثیات بخاری کے راوی بھی ہیں۔

۱۔ امام ذہبی اور امام قسطلانی امام بخاری کے بارے میں رقم طراز ہیں:

سمع بالبصرة من محمد بن عبد الله الأنصاري. (۱)

”امام بخاری نے بصرہ میں محمد بن عبد اللہ انصاری سے سماع کیا۔“

۲۔ اسی طرح ائمہ حدیث نے امام محمد بن عبد اللہ انصاری کے ترجمہ میں لکھا ہے:

روى عنه البخاري. (۲)

”امام بخاری نے محمد بن عبد اللہ انصاری سے روایت کیا ہے۔“

(۱) ۱۔ قسطلانی، إرشاد الساری لشرح صحیح البخاری، ۱: ۳۲

۲۔ ذہبی، تذکرة الحفاظ، ۲: ۵۵۵

(۲) ۱۔ خطیب بغدادی، تاریخ بغداد، ۵: ۴۰۸

۲۔ مزنی، تہذیب الکمال، ۲۵: ۵۳۹

۳۔ عسقلانی، تہذیب التہذیب، ۹: ۲۴۴

۵۔ أيضاً، لسان المیزان، ۷: ۳۶۵، ۵۰۴

۵۔ سیوطی، طبقات الحفاظ، ۱: ۱۶۰

(۴) الإمام البخاري عن أبي عبد الرحمن المقرئ عن

الإمام الأعظم رحمته الله

اس طریق سے امام بخاری، امام ابو عبد الرحمن عبد اللہ بن یزید المقرئ (متوفی ۲۱۳ھ) کے واسطے سے امام اعظم رحمته الله کے علم الحدیث میں شاگرد ہیں۔

امام بخاری کا امام اعظم تک چوتھا طریق حدیث

امام اعظم ابو حنیفہ رحمته الله

(امام اعظم کے شاگرد) ابو عبد الرحمن المقرئ

امام محمد بن اسماعیل بخاری

www.MinhajBooks.com

علمی تحقیق

امام اعظم کے شاگرد ابو عبد الرحمن عبد اللہ بن یزید مقرئؒ مکی ہیں۔ اسے امام بخاری نے 'التاریخ الكبير (۸: ۸۱)'، خطیب بغدادی نے 'تاریخ بغداد (۱۳: ۳۲۴)'، امام مزنی نے 'تہذیب الکنال (۲۹: ۴۲۰)'، امام ذہبی نے 'سیر أعلام النبلاء (۶: ۳۹۳)'، امام عسقلانی نے 'تہذیب التہذیب (۱۰: ۴۰۱)' اور امام سیوطی نے 'تبیض الصحیفة (ص: ۷۹)' میں بیان کیا ہے۔ جب کہ امام ابو عبد الرحمن مقرئؒ امام بخاری کے شیخ ہیں۔

۱۔ امام ذہبی اور قسطلانی امام بخاری کے بارے میں رقم طراز ہیں:

سمع بمكة من أبي عبد الرحمن المقرئ. (۱)

”امام بخاری نے مکہ میں ابو عبد الرحمن مقرئ سے سماع کیا۔“

۲۔ دیگر ائمہ محدثین نے امام ابو عبد الرحمن مقرئؒ کے ترجمہ میں نقل کیا ہے:

روى عنه البخاري. (۲)

”امام بخاری نے ان سے روایت کیا ہے۔“

www.MinhajBooks.com

(۱) ۱۔ قسطلانی، إرشاد الساری لشرح صحیح البخاری، ۱: ۳۲

۲۔ ذہبی، تذکرة الحفاظ، ۲: ۵۵۵

(۲) ۱۔ ذہبی، تذکرة الحفاظ، ۱: ۳۶۷

۲۔ سیوطی، طبقات الحفاظ، ۱: ۱۶۰

(۵) الإمام البخاري عن عبید الله بن موسى عن الإمام

الأعظم رضي الله عنه

اس طریق سے امام بخاری، امام ابو محمد عبید اللہ بن موسیٰ کوئی (متوفی ۲۱۳ھ) کے واسطے سے امام اعظم رضي الله عنه کے علم الحدیث میں شاگرد ہیں۔

امام بخاری کا امام اعظم تک پانچواں طریق حدیث

امام اعظم ابو حنیفہ رضي الله عنه

(امام اعظم کے شاگرد) ابو محمد عبید اللہ بن موسیٰ کوئی

امام محمد بن اسماعیل بخاری

www.MinhajBooks.com

علمی تحقیق

امام مزنی، امام ذہبی اور امام سیوطی کی تحقیق کے مطابق امام اعظم، امام ابو محمد عبید اللہ بن موسیٰ العبسی الکوفی کے شیخ ہیں۔^(۱) جب کہ امام عبید اللہ بن موسیٰ امام بخاری کے شیخ ہیں اور امام بخاری نے ان سے روایت کیا ہے۔

۱۔ امام قسطلانی، امام بخاری کے بارے میں لکھتے ہیں:

سمع بالكوفة من عبید اللہ بن موسیٰ. (۲)

”امام بخاری نے کوفہ میں عبید اللہ بن موسیٰ سے سماع کیا۔“

۲۔ امام ذہبی، امام عسقلانی اور امام سیوطی نے امام عبید اللہ بن موسیٰ کے ترجمہ میں لکھا ہے:

روی عنه البخاري. (۳)

”امام بخاری نے عبید اللہ بن موسیٰ سے روایت کیا ہے۔“

(۱) ۱۔ مزنی، تہذیب الکمال، ۲۹: ۴۲۱

۲۔ ذہبی، سیر أعلام النبلاء، ۶: ۳۹۳

۳۔ سیوطی، تبیض الصحیفة: ۸۳

(۲) قسطلانی، إرشاد الساری لشرح صحیح البخاری، ۱: ۳۲

(۳) ۱۔ ذہبی، تذکرة الحفاظ، ۱: ۳۵۴

۲۔ عسقلانی، لسان المیزان، ۷: ۲۹۷

۳۔ سیوطی، طبقات الحفاظ، ۱: ۱۵۵

(۶) الإمام البخاري عن الفضل بن دكين عن الإمام

الأعظم رضي الله عنه

اس طریق سے امام بخاری، امام ابو نعیم فضل بن دکین (متوفی ۲۱۸ھ) کے واسطے سے امام اعظم رضي الله عنه کے علم الحدیث میں شاگرد ہیں۔

امام بخاری کا امام اعظم تک چھٹا طریق حدیث

امام اعظم ابو حنیفہ رضي الله عنه



(امام اعظم کے شاگرد) ابو نعیم فضل بن دکین



امام محمد بن اسماعیل بخاری

www.MinhajBooks.com

علمی تحقیق

امام ابن ابی حاتم، امام مزنی اور امام ذہبی کے مطابق امام اعظم، امام ابو نعیم فضل بن دُکین التیمی الکوفی کے شیخ ہیں۔^(۱) جب کہ امام فضل بن دُکین امام بخاری کے شیخ ہیں اور امام بخاری نے اپنی 'الجامع الصحیح' میں اُن سے براہِ راست ایک سو پچاس (۱۸۵) احادیث روایت کی ہیں۔

امام عسقلانی اور امام سیوطی، امام فضل بن دُکین کے تذکرہ میں فرماتے ہیں:
روى عنه البخاري. (۲)

”امام بخاری نے ان سے روایت کیا ہے۔“

مذکورہ بالا چھ طرق کی رو سے امام اعظم ابوحنیفہؒ امام بخاریؒ کے دادا استاد اور امام بخاریؒ آپ کے پوتے شاگرد ہیں۔ یہ سارے اکابر محدثین علم الحدیث میں امام بخاریؒ کے براہِ راست اور بلا واسطہ شیوخ حدیث میں شامل ہیں۔ امام بخاریؒ نے اپنی الصحیح میں کئی احادیث مبارکہ ان حضرات سے روایت کی ہیں۔

۳۔ امام بخاریؒ دو واسطوں سے امام اعظمؒ کے شاگرد ہیں

مذکورہ بالا ایک واسطہ کے چھ (۶) طرق کے علاوہ امام اعظم دو واسطوں کے کئی طرق سے بھی امام بخاریؒ کے شیخ ہیں۔ ان میں سے چھ طرق مع علمی تحقیقات درج ذیل ہیں:

(۱) ۱۔ ابن ابی حاتم، العرج والتعديل، ۸: ۳۲۹

۲۔ مزنی، تهذيب الكمال، ۲۹: ۲۲۱

۳۔ ذہبی، سير أعلام النبلاء، ۶: ۳۹۳

(۲) ۱۔ عسقلانی، تهذيب التهذيب، ۸: ۲۴۴

۲۔ سیوطی، طبقات الحفاظ، ۱: ۱۶۳

(۷) الإمام البخاري عن يحيى بن معين عن عبد الله بن

المبارك عن الإمام الأعظمؒ

اس طریق سے امام بخاریؒ، امام یحییٰ بن معین (متوفی ۲۳۳ھ) اور عبد اللہ بن مبارک (متوفی ۱۸۱ھ) کے واسطے سے امام اعظمؒ کے علم الحدیث میں شاگرد ہیں۔

امام بخاریؒ کا امام اعظمؒ تک ساتواں طریق حدیث

امام اعظم ابو حنیفہؒ

(امام اعظم کے شاگرد) عبد اللہ بن مبارکؒ

امام یحییٰ بن معینؒ

امام محمد بن اسماعیل بخاریؒ

www.MinhajBooks.com

علمی تحقیق

۱- امام بخاری اور امام ابن ابی حاتم نے امام ابوحنیفہ کے ترجمہ میں لکھا ہے:
روی عنہ ابن المبارک. (۱)

”امام ابن مبارک نے امام ابوحنیفہ سے روایت کیا ہے۔“
جب کہ امام عبداللہ بن مبارک، محدث کبیر امام یحییٰ بن معین کے شیخ ہیں۔
۲- امام مسلم فرماتے ہیں:

ابو زکریا یحییٰ بن معین سمع عبداللہ بن المبارک. (۲)

”ابو زکریا یحییٰ بن معین نے عبداللہ بن مبارک سے سماع کیا ہے۔“
۳- امام عسقلانی نے یحییٰ بن معین کے ترجمہ میں لکھا ہے:

روی عن عبد اللہ بن المبارک. (۳)

”انہوں نے عبداللہ بن مبارک سے روایت کیا ہے۔“

امام بخاری نے امام یحییٰ بن معین سے روایت کیا ہے۔ امام مزنی اور امام
عسقلانی نے امام یحییٰ بن معین کے ترجمہ میں لکھا ہے:
روی عنہ البخاری. (۴)

”امام بخاری نے یحییٰ بن معین سے روایت کیا ہے۔“

(۱) ۱- بخاری، التاريخ الكبير، ۸: ۸۱

۲- ابن ابی حاتم، الجرح والتعديل، ۸: ۴۴۹

(۲) مسلم، الكنى والأسماء، ۱: ۳۳۷

(۳) عسقلانی، تهذيب التهذيب، ۱۱: ۲۴۶

(۴) ۱- مزنی، تهذيب الكمال، ۳۱: ۵۴۶

۲- عسقلانی، تهذيب التهذيب، ۱۱: ۲۴۶

(۸) الإمام البخاري عن إبراهيم بن موسى عن يزيد بن

زريع عن الإمام الأعظم

اس طریق سے امام بخاری، امام ابراہیم بن موسیٰ (متوفی ۲۲۰ھ) اور یزید بن زریع (متوفی ۱۸۲ھ) کے واسطے سے امام اعظم کے علم الحدیث میں شاگرد ہیں۔

امام بخاری کا امام اعظم تک آٹھواں طریق حدیث

امام اعظم ابوحنیفہ

(امام اعظم کے شاگرد) یزید بن زریع

امام ابراہیم بن موسیٰ

امام محمد بن اسماعیل بخاری

www.MinhajBooks.com

علمی تحقیق

امام اعظم کے ایک اور شاگرد جنہوں نے آپ سے روایت کیا امام یزید بن زریع ہیں۔

۱۔ امام مزنی اور عسقلانی نے امام ابوحنیفہ کے ترجمہ میں لکھا ہے:

روی عنہ یزید بن زریع^(۱)۔

”امام یزید بن زریع نے امام ابوحنیفہ سے روایت کیا ہے۔“

امام یزید بن زریع سے روایت کرنے والے ابراہیم بن موسیٰ بن یزید بن زاذان فراء تمیمی ہیں جبکہ ان سے امام بخاری نے روایت کیا ہے۔

۲۔ امام عسقلانی اور امام سیوطی نے امام ابراہیم بن موسیٰ کے ترجمہ میں لکھا ہے:

روی عن یزید بن زریع، وعنہ البخاری^(۲)۔

”ابراہیم بن موسیٰ نے امام یزید بن زریع سے روایت کیا ہے جبکہ امام بخاری نے ان سے روایت کیا۔“

www.MinhajBooks.com

(۱) ۱۔ مزنی، تہذیب الکمال، ۲۹: ۴۲۱

۲۔ عسقلانی، تہذیب التہذیب، ۱۰: ۴۰۱

(۲) ۱۔ عسقلانی، تہذیب التہذیب، ۱: ۱۴۸

۲۔ سیوطی، طبقات الحفاظ، ۱: ۱۹۹

(۹) الإمام البخاري عن عمرو بن زُرارة عن هشيم بن

بشير عن الإمام الأعظم عليه السلام

اس طریق سے امام بخاری، امام عمرو بن زُراره (متوفی ۲۳۸ھ) اور ہشیم بن بشیر (متوفی ۱۸۳ھ) کے واسطے سے امام اعظم عليه السلام کے علم الحدیث میں شاگرد ہیں۔

امام بخاری کا امام اعظم تک نواں طریق حدیث

امام اعظم ابوحنیفہ عليه السلام

(امام اعظم کے شاگرد) ہشیم بن بشیر

امام عمرو بن زُراره

امام محمد بن اسماعیل بخاری

علمی تحقیق

۱۔ امام بخاری، ابن ابی حاتم اور مزنی نے امام اعظم کے تذکرہ میں لکھا ہے:

روى عنه هشيم بن بشير. (۱)

”ہشیم بن بشیر نے امام ابوحنیفہ سے روایت کیا ہے۔“

امام ہشیم بن بشیر سے امام عمرو بن زرارہ نیشاپوری نے حدیث کی سماعت کی ہے۔

۲۔ امام مسلم، عمرو بن زرارہ کے ترجمہ میں فرماتے ہیں:

أبو محمد عمرو بن زرارة النيسابوري: سمع هشيماً. (۲)

”ابو محمد عمرو بن زرارہ نیشاپوری نے ہشیم سے سماع کیا ہے۔“

جبکہ امام بخاری نے امام عمرو بن زرارہ سے روایت کیا ہے۔

۳۔ امام عسقلانی اور امام ذہبی، امام عمرو بن زرارہ کے ترجمہ میں لکھتے ہیں:

روى عنه البخاري. (۳)

”امام بخاری نے امام عمرو سے روایت کیا ہے۔“

(۱) ۱۔ بخاری، التاريخ الكبير، ۸: ۸۱

۲۔ ابن ابی حاتم، الجرح والتعديل، ۸: ۳۴۹

۳۔ مزنی، تهذيب الكمال، ۲۹: ۳۲۱

(۲) مسلم، الكنى والأسماء، ۱: ۷۵۱

(۳) ۱۔ عسقلانی، تهذيب التهذيب، ۸: ۳۱

۲۔ ذہبی، الكاشف، ۲: ۷۷

(۱۰) الإمام البخاري عن عبّاد بن يعقوب عن عبّاد بن العوّام

عن الإمام الأعظمؒ

اس طریق سے امام بخاریؒ، امام عبّاد بن یعقوب (متوفی ۲۵۰ھ) اور عبّاد بن العوّام (متوفی ۱۸۵ھ) کے واسطے سے امام اعظمؒ کے علم الحدیث میں شاگرد ہیں۔

امام بخاریؒ کا امام اعظمؒ تک رسواں طریق حدیث

امام اعظم ابو حنیفہؒ

(امام اعظم کے شاگرد) عبّاد بن العوّام

امام عبّاد بن یعقوب اسدیؒ

امام محمد بن اسماعیل بخاریؒ

علمی تحقیق

۱- امام بخاری، ابن ابی حاتم اور ذہبی نے امام اعظم کے ترجمہ میں لکھا ہے:

روی عنہ عباد بن العوام. (۱)

”عباد بن العوام نے امام ابو حنیفہ سے روایت کیا ہے۔“

امام عباد بن العوام سے عباد بن یعقوب اسدی نے روایت کیا ہے جو کہ امام بخاری، امام ترمذی اور امام ابن ماجہ کے شیخ ہیں۔

۲- امام عسقلانی اور مزنی نے امام عباد بن العوام کے ترجمہ میں لکھا ہے:

روی عنہ عباد بن یعقوب. (۲)

”عباد بن یعقوب نے ان سے روایت کیا ہے۔“

۳- امام عسقلانی اور امام ذہبی نے عباد بن یعقوب اسدی کے ترجمہ میں لکھا ہے:

روی عنہ البخاری. (۳)

”امام بخاری نے عباد بن یعقوب سے روایت کیا۔“

(۱) ۱- بخاری، التاريخ الكبير، ۸: ۸۱

۲- ابن ابی حاتم، الجرح والتعديل، ۸: ۴۴۹

۳- ذہبی، سير أعلام النبلاء، ۲: ۳۹۳

(۲) ۱- عسقلانی، تهذيب التهذيب، ۵: ۸۶

۲- مزنی، تهذيب الكمال، ۱۴: ۱۴۲

(۳) ۱- ذہبی، الكاشف، ۱: ۵۳۲

۲- عسقلانی، تهذيب التهذيب، ۵: ۹۵

(۱۱) الإمام البخاري عن يحيى بن معين عن وكيع بن

الجرّاح عن الإمام الأعظمؒ

اس طریق سے امام بخاریؒ، امام یحییٰ بن معینؒ (متوفی ۲۳۳ھ) اور وکیع بن الجراح (متوفی ۱۹۶ھ) کے واسطے سے امام اعظمؒ کے علم الحدیث میں شاگرد ہیں۔

امام بخاریؒ کا امام اعظمؒ تک گیارہواں طریق حدیث

امام اعظم ابوحنیفہؒ

(امام اعظم کے شاگرد) وکیع بن الجراح

امام یحییٰ بن معینؒ

امام محمد بن اسماعیل بخاریؒ

علمی تحقیق

امام بخاری نے التاریخ الکبیر (۸: ۸۱) اور امام ابن ابی حاتم نے الجرح والتعديل (۸: ۴۳۹) میں بیان کیا ہے کہ امام ابوحنیفہ سے وکیع بن الجراح نے روایت کیا ہے۔

امام وکیع بن الجراح، محدث کبیر امام یحییٰ بن معین کے شیخ ہیں۔

۱۔ امام مزنی اور امام عسقلانی نے امام یحییٰ بن معین کے ترجمہ میں لکھا ہے:
روی عن وکیع. (۱)

”انہوں نے وکیع سے روایت کیا ہے۔“

۲۔ خطیب بغدادی نے امام یحییٰ بن معین کے بارے میں لکھا ہے:
سمع وکیعاً. (۲)

”انہوں نے وکیع سے سماع کیا ہے۔“

جبکہ امام یحییٰ بن معین، امام بخاری کے شیخ ہیں جس پر حوالہ جات ساتویں طریق میں بیان ہو چکے ہیں۔

www.MinhajBooks.com

(۱) ۱۔ مزنی، تہذیب الکمال، ۳۱: ۵۴۵

۲۔ عسقلانی، تہذیب التہذیب، ۱۱: ۲۴۶

(۲) خطیب بغدادی، تاریخ بغداد، ۱۴: ۱۷۷

(۱۲) الإمام البخاري عن محمود بن غيلان عن عبد الرزاق

بن همام عن الإمام الأعظمؒ

اس طریق سے امام بخاریؒ، امام محمود بن غیلان (متوفی ۲۳۹ھ) اور عبد الرزاق بن ہمام (متوفی ۲۱۱ھ) کے واسطے سے امام اعظمؒ کے علم الحدیث میں شاگرد ہیں۔

امام بخاریؒ کا امام اعظمؒ تک بارہواں طریق حدیث

امام اعظم ابو حنیفہؒ

(امام اعظم کے شاگرد) عبد الرزاق بن ہمامؒ

امام محمود بن غیلان مروزیؒ

امام محمد بن اسماعیل بخاریؒ

علمی تحقیق

۱۔ امام ابن ابی حاتم، امام ذہبی اور امام سیوطی جیسے اجل محدثین نے امام اعظم کے ترجمہ میں نقل کیا ہے:

روی عنہ عبد الرزاق^(۱).

”امام عبد الرزاق نے امام ابوحنیفہ سے روایت کیا ہے۔“

۲۔ امام مزنی اور عسقلانی نے امام عبد الرزاق بن ہمام کے تذکرہ میں بیان کیا ہے کہ اُن سے امام محمود بن غیلان مروزی نے روایت کیا ہے۔ لکھتے ہیں:

روی عنہ محمود بن غیلان المروزی^(۲).

”امام محمود بن غیلان مروزی نے عبد الرزاق سے روایت کیا ہے۔“

۳۔ جب کہ امام محمود بن غیلان مروزی سے امام بخاری نے روایت کیا ہے۔ امام سیوطی نے امام محمود بن غیلان کے ترجمہ میں لکھا ہے:

روی عنہ البخاری^(۳).

”امام بخاری نے محمود بن غیلان سے روایت کیا۔“

(۱) ۱۔ ابن ابی حاتم، الجرح والتعديل، ۸: ۴۴۹

۲۔ ذہبی، سير أعلام النبلاء، ۲: ۳۹۳

۳۔ سیوطی، طبقات الحفاظ، ۱: ۸۰

(۲) ۱۔ مزنی، تهذيب الكمال، ۱۸: ۵۶

۲۔ عسقلانی، تهذيب التهذيب، ۶: ۲۷۸

(۳) سیوطی، طبقات الحفاظ، ۱: ۲۱۰

خلاصہ بحث

مذکورہ بالا بارہ (۱۲) واسطوں کے ذریعے سے امام اعظم ابوحنیفہؒ، امام بخاریؒ کے دادا اور پڑدادا استاد ہیں جبکہ امام بخاری آپ کے پوتے اور پڑپوتے شاگرد ہیں۔ یہ سارے اکابر محدثین بلا واسطہ یا بالواسطہ امام بخاری کے حدیث میں شیخ ہیں اور امام بخاری نے ”الجامع الصحیح“ میں سینکڑوں احادیث مبارکہ اپنے ان اہل شیوخ سے روایت کی ہیں لہذا ان طرق سے ثابت ہوا کہ امام اعظم امام بخاری کے شیخ اشیوخ ہیں۔ ان دلائل و براہین کے ہوتے ہوئے اب کسی بھی صاحب علم کے لئے امام اعظم کے امام الائمة فی الحدیث ہونے پر انکار کی گنجائش نہیں۔

دعا ہے کہ اللہ تعالیٰ ہمیں امام اعظم کے صحیح مقام کی شناخت اور پہچان کی توفیق عطا فرمائے۔ آمین! یا رب العالمین۔

www.MinhajBooks.com

باب دوم

امام بخاریؒ کی ثلاثیات کے راوی
بھی امام اعظمؒ کے تلامذہ ہیں

www.MinhajBooks.com



www.MinhajBooks.com

۱۔ امام بخاریؒ کی سندِ عالی ”ثلاثی“ ہے

امام بخاری کی سب سے اعلیٰ سند تین واسطوں سے ہے جسے اصطلاحِ محدثین میں ثلاثیات کا نام دیا گیا ہے۔ امام بخاری کی تین واسطوں سے مروی کُل بائیس (۲۲) احادیث ہیں اور یہ بائیس ثلاثیاتِ امام بخاری ”پانچ (۵)“ راویوں سے مروی ہیں جن کے نام یہ ہیں: مکی بن ابراہیم، ابو عاصم ضحاک بن مخلد، محمد بن عبد اللہ انصاری، خلاد بن یحییٰ اور عصام بن خالد۔ ان پانچوں راویوں سے ثلاثیات کو روایت کرنے کی درج ذیل ترتیب بنتی ہے:

۱۔ امام مکی بن ابراہیم سے گیارہ احادیثِ مبارکہ مروی ہیں۔

۲۔ امام ابو عاصم ضحاک بن مخلد انہیل سے چھ احادیثِ مبارکہ مروی ہیں۔

۳۔ امام محمد بن عبد اللہ انصاری سے تین احادیثِ مبارکہ مروی ہیں۔

۴۔ امام خلاد بن یحییٰ سے ایک حدیثِ مبارکہ مروی ہے۔

۵۔ امام عصام بن خالد سے بھی ایک حدیثِ مبارکہ مروی ہے۔

۲۔ امام بخاریؒ کی ۲۲ ثلاثیات میں سے ۲۱ کے راوی امام

اعظم رضی اللہ عنہ کے شاگرد ہیں

بڑی ایمان آفریز اور خاص بات یہ ہے کہ درج بالا جن چار راویوں سے امام بخاری نے بائیس (۲۲) میں سے اکیس (۲۱) حدیثیں لی ہیں، وہ ۲۱ ثلاثیاتِ بخاری کے چاروں راوی امام اعظم ابو حنیفہ کے شاگرد ہیں اور امام بخاری کے شیخ ہیں۔ یہ چاروں ائمہ

حدیث عام درجے کے شیخ نہیں بلکہ امام بخاری کی اسانید عالیہ ”ثلاثیات“ کے بھی شیخ ہیں۔ یہ اسانید امام بخاری کا سب سے بڑا سرمایہ فخر ہیں۔ ’صحیح البخاری‘ کی ۲۲ ثلاثیات میں سے ان ۲۱ کے راویوں کو۔ جو کہ امام اعظم کے شاگرد ہیں۔ ایک طرف کر دیا جائے تو امام بخاری کا ثلاثیات کے ضمن میں امتیاز و افتخار ہی ختم ہو جاتا ہے۔

۳۔ ثلاثیاتِ بخاریؒ کے رُوَاة جو امام اعظمؒ کے تلامذہ ہیں

ثلاثیاتِ بخاری کے وہ چار رُوَاة جو امام بخاریؒ کے شیخ اور امام اعظم ابوحنیفہؒ کے شاگرد ہیں، درج ذیل اصحاب ہیں:

(۱) امام مکئی بن ابراہیم (متوفی ۲۱۵ھ)

اجل حافظِ حدیث امام مکئی بن ابراہیم بلخی سے سب سے زیادہ گیارہ ثلاثیات بخاری مروی ہیں۔ یہ صحاح ستہ میں سے سنن نسائی کے علاوہ باقی پانچوں کتب صحیح بخاری، صحیح مسلم، سنن ترمذی، سنن ابو داؤد اور سنن ابن ماجہ کے بھی راوی ہیں۔

امام مکئی بن ابراہیم کی کنیت ابو السسکن ہے۔ بنو تمیم کے قبیلہ بنو حنظلہ سے نسبت رکھنے کی وجہ سے تسمیٰ حنظلی کہلاتے ہیں۔ بلخ کے رہنے والے مشہور حافظِ حدیث ہیں۔ آپ کی ولادت ایک سو چھبیس (۱۲۶) ہجری میں ہوئی۔^(۱)

امام مکئی بن ابراہیم کی امام اعظمؒ سے نسبتِ تلمذ

۱۔ امام مزنیؒ، حافظ ابن حجر عسقلانیؒ، امام سیوطیؒ اور دیگر ائمہ کی تحقیق کے مطابق امام مکئی بن ابراہیم، امام احمد بن حنبل اور امام بخاریؒ کے شیخ ہیں جبکہ امام اعظم ابوحنیفہؒ

(۱) ۱۔ مزنی، تہذیب الکمال، ۲۸: ۴۷۷-۴۷۹

۲۔ عسقلانی، تہذیب التہذیب، ۱۰: ۲۶۱

کے شاگرد ہیں۔^(۱)

۲۔ امام مکی بن ابراہیم اُن اشخاص میں سے ہیں جنہوں نے امام اعظم ہی کی بدولت تحصیل علم حدیث میں قدم رکھا۔ امام مکی خود بیان کرتے ہیں:

”میں تجارت کیا کرتا تھا، ایک بار میں امام ابو حنیفہ کے پاس آیا تو آپ نے فرمایا: مکی! تم تجارت کرتے ہو مگر جب تجارت علم کے بغیر ہو تو وہ سراسر نقصان میں جاتی ہے، تم پڑھتے لکھتے کیوں نہیں ہو؟ (آگے امام مکی فرماتے ہیں):

فلم یزل بی حتی أخذت فی العلم، وفی کتابتہ وتعلمہ، فرزقنی اللہ منہ شیئاً کثیراً، فلا أزال أدعو لأبی حنیفۃ فی دبر کل صلاة وعند ما ذکرته، لأن اللہ تعالیٰ ببرکتہ فتح لی باب العلم.^(۲)

”آپ مجھے یہ نصیحت فرماتے رہے حتیٰ کہ میں نے علم کے میدان میں قدم رکھ دیا اور پڑھنے لکھنے لگا، پس اللہ تعالیٰ نے مجھے اُن کی وساطت سے کثیر علم عطا کیا لہذا میں ہر نماز کے بعد اور جب بھی امام ابو حنیفہ کو یاد کرتا ہوں ان کے لئے دعا کرتا ہوں کیونکہ اللہ تعالیٰ نے ان کی برکت سے میرے لئے علم کا دروازہ کھولا۔“

۳۔ صدر الائمۃ موفق بن احمد الکی (م ۵۶۸ھ) نے امام مکی کے متعلق لکھا ہے:

هو مكي بن ابراهيم البلخي امام بلخ دخل الكوفة سنة أربعين ومائة، ولزم أبا حنيفة رحمه الله وسمع منه الحديث والفقہ، وأكثر

(۱) ۱۔ مزی، تہذیب الکمال، ۲۸: ۴۷۷

۲۔ عسقلانی، تہذیب التہذیب، ۱۰: ۲۶۰-۲۶۱

۳۔ سیوطی، طبقات الحفاظ، ۱: ۱۶۴

(۲) موفق، مناقب الإمام الأعظم، ۲: ۱۶۱

عنه الرواية. وكان قد جاوز ثنتي عشرة سنة. (۱)

”بلخ کے امام مکی بن ابراہیم بلخی ایک سو چالیس ہجری میں کوفہ تشریف لائے، آپ نے امام ابوحنیفہ رحمہ اللہ کی سنگت اختیار کی اور ان سے حدیث اور فقہ کا سماع کیا۔ آپ نے ان سے بکثرت روایت کیا۔ اس وقت آپ کی عمر بارہ سال سے زائد ہو چکی تھی۔“

۴۔ دیگر اکابر ائمہ حدیث کی طرح امام مکی بن ابراہیم بھی امام اعظم ابوحنیفہؒ سے شدید محبت اور عقیدت رکھتے تھے۔ ذیل میں ہم امام مکی بن ابراہیم کے ایک حلقہ درس کا ذکر اسماعیل بن بشر کی زبانی نقل کرتے ہیں۔ وہ کہتے ہیں کہ ہم مکی بن ابراہیم کی مجلس میں بیٹھے ہوئے تھے تو آپ نے درس حدیث دیتے ہوئے کہا: ہم سے ابوحنیفہ نے حدیث بیان کی۔ اسی وقت ایک اجنبی شخص نے چیخ کر کہا: آپ ہم کو ابن جریج کی حدیث بیان کیجئے اور ابوحنیفہ کی حدیث مت بیان کریں۔ امام مکی نے فرمایا:

إنا لا نحدّث السفهاء، حرمت عليك أن تكتب عني، قم من مجلسي، فلم يحدّث حتى أقيم الرجل من مجلسه، ثم قال: حدّثنا أبو حنيفة ومرفّ فيه.

وفي رواية إبراهيم بن أبي بكر المرابطي: فغضب غضباً شديداً حتى روي ذلك في وجهه، فقال الرجل: تبت واخطأت، فأبى أن يحدّثهم. (۲)

”ہم بیوقوفوں کو حدیث بیان نہیں کرتے، مجھ سے حدیث لکھنا میں تجھ پر حرام کرتا ہوں، میری مجلس سے اٹھ جا، آپ نے اس شخص کے مجلس سے اٹھائے

(۱) موفق، مناقب الإمام الأعظم، ۱: ۲۰۳

(۲) موفق، مناقب الإمام الأعظم، ۱: ۲۰۴

جانے تک حدیث بیان نہ کی۔ پھر آپ نے فرمایا: ہم سے ابو حنیفہ نے حدیث بیان کی اور مسلسل بیان کرتے رہے۔

”ابراہیم بن ابوبکر مرابطی کی روایت میں ہے کہ آپ اس شخص پر سخت غضبناک ہوئے یہاں تک کہ غصہ کے آثار آپ کے چہرے پر نمایاں ہو گئے۔ اس شخص نے کہا: میں توبہ کرتا ہوں میں غلطی پر تھا تب بھی آپ نے انہیں حدیث بیان کرنے سے انکار کر دیا (یہاں تک کہ وہ مجلس سے چلا گیا)۔“

(۲) امام ابو عاصم ضحاکؒ بن مخلد النبیل (متوفی ۲۱۲ھ)

امام ضحاکؒ بن مخلد شیبانی النبیل سے چھ ثلاثیات بخاری مروی ہیں۔ یہ صحاح ستہ کی تمام کتب کے راوی ہیں۔ آپ کی کنیت ابو عاصم ہے۔ آپ بصرہ کے رہنے والے حافظ حدیث ہیں۔ دانائی اور عقلمندی میں بہت اونچا مقام رکھنے کی وجہ سے آپ کا لقب ہی ”نبیل“ پڑ گیا تھا۔ بعض حضرات اس لقب کی وجہ یہ بیان کرتے ہیں کہ آپ ہمیشہ اپنے حافظ کی بناء پر زبانی درس حدیث دیا کرتے تھے۔ آپ کی ولادت ۱۲۱ھ میں ہوئی۔^(۱)

امام ضحاکؒ بن مخلد کی امام اعظمؒ سے نسبت تلمذ

۱۔ امام حاکمؒ، امام مزنیؒ اور امام ذہبیؒ کے مطابق امام ابو عاصم ضحاکؒ، امام بخاریؒ کے شیخ ہیں جبکہ امام اعظمؒ کے تلامذہ میں سے ہیں۔^(۲)

(۱) ۱۔ ذہبی، تذکرۃ الحفاظ، ۱: ۳۶۷

۲۔ مزنی، تہذیب الکمال، ۱۳: ۲۸۳-۲۸۵

(۲) ۱۔ حاکم، تسمیۃ من أخرجہم البخاری ومسلم، ۱: ۱۴۳

۲۔ مزنی، تہذیب الکمال، ۱۳: ۲۸۳

۳۔ ذہبی، سیر أعلام النبلاء، ۶: ۳۹۳

۴۔ أيضاً، الکاشف، ۱: ۵۰۹

۲۔ امام اعظمؒ کے شاگرد اور امام بخاریؒ کے شیخ ابو عاصم ضحاک بن مخلد النبیلؒ بذاتِ خود امام اعظم سے حصولِ فیض کا ایک واقعہ بیان کرتے ہوئے فرماتے ہیں:

”ہم مکہ مکرمہ میں امام ابو حنیفہ کی خدمت میں حاضر تھے۔ آپ کے پاس محدثین اور فقہاء کا کثیر ہجوم تھا۔ آپ نے فرمایا: کیا کوئی شخص ایسا نہیں جو صاحبِ خانہ کے پاس جائے تاکہ وہ ہم سے یہ ہجوم دور کرے۔ میں نے آپ سے عرض کیا: میں اس کے پاس جاؤں گا لیکن مجھے ابھی کچھ سوالات پوچھنا ہے۔ فرمایا: تو پھر پوچھو! میں نے آپ کے قریب ہو کر سوال پوچھا اور میرے علاوہ کسی اور نے بھی سوال کیا تو آپ نے اس کا جواب دیا۔ اس اثناء میں مالکِ مکان کے پاس جانا بھول گیا۔ پھر جب امام صاحب پر لوگوں کے سوالات کی بوچھاڑ ہوئی تو آپ نے دوبارہ فرمایا: ابھی یہاں ایک نوجوان نے کہا تھا کہ وہ صاحبِ خانہ کے پاس جائے گا وہ کہاں ہے؟ میں نے کہا: وہ میں ہوں۔ آپ نے مجھ سے فرمایا: کیا تم اس کے پاس نہیں جاؤ گے جیسا کہ تم نے وعدہ کیا تھا۔ میں نے کہا: اے ابو حنیفہ! میں نے آپ سے اسی وقت جانے کو نہیں کہا تھا بلکہ بلا وقت جب میں جانا چاہوں اس وقت جاؤں گا۔ آپ نے فرمایا:

أتحتال علیٰ إن مخاطبات الناس لا تقع علیٰ هذا الذي تريد إنما
علی الفور۔^(۱)

”کیا تم مجھ پر حیلہ آزما رہے ہو، یاد رکھو کہ لوگوں کے مخاطبات کا محمل تمہارے ارادے سے مقرر نہیں ہوتا بلکہ اس کا اطلاق فی الفور ہوتا ہے۔“

۳۔ امام ابو عاصم ضحاکؒ سے اپنے شیخ امام اعظمؒ کی فقہت کا حال بھی سنیے۔ ضرار بن سرد بیان کرتے ہیں:

سألت أبا عاصم النبیل فقلت: أیما أفقه، سفیان أو أبو حنیفہ؟

(۱) قرشی، الجواهر المضمیة فی طبقات الحنفیة: ۴۵۳

قال: غلام من غلمان أبي حنيفة أفتقه من سُفْيَانَ. (۱)

”میں نے ابو عاصم انبیل سے پوچھا کہ سب سے زیادہ فقیہ کون ہے ابو حنیفہ یا سفیان ثوری (جو امیر المؤمنین فی الحدیث ہیں)؟ انہوں نے فرمایا: ابو حنیفہ کے شاگردوں میں عام سا شاگرد بھی سفیان ثوری سے زیادہ فقیہ ہے۔“

۴۔ امام ابو عاصم ضحاک بن مخلد انبیل سے ہی ایک اور طریق سے یہی روایت درج ذیل الفاظ میں مروی ہے جسے حسن بن علی حُلوانی بیان کرتے ہیں:

قلت لأبي عاصم يعني النبيل: أبو حنيفة أفتقه أو سُفْيَانَ؟ قال: عَبْدُ أَبِي حنيفة أفتقه من سُفْيَانَ. (۲)

”میں نے ابو عاصم انبیل سے پوچھا کہ ابو حنیفہ زیادہ فقیہ ہیں یا سفیان ثوری؟ انہوں نے فرمایا: امام ابو حنیفہ کا غلام بھی سفیان ثوری سے زیادہ فقیہ ہے۔“

(۳) امام محمد بن عبد اللہ انصاری (متوفی ۲۱۵ھ)

امام محمد بن عبد اللہ بن الہثمی انصاری سے تین ثلاثیات بخاری مروی ہیں۔ یہ بھی تمام کتب صحاح ستہ کے راوی ہیں۔ ان کا نسب حضور نبی اکرم ﷺ کے خادم خاص حضرت انس بن مالک رضی اللہ عنہ سے جاملتا ہے۔ دو مرتبہ بصرہ اور ایک مرتبہ بغداد کے قاضی مقرر ہوئے۔ ان کی ولادت ۱۱۸ھ میں ہوئی۔ (۳)

امام حاکم، خطیب بغدادی، امام مزنی اور امام عسقلانی نے امام محمد بن عبد اللہ

(۱) خطیب بغدادی، تاریخ بغداد، ۱۳: ۳۴۲

(۲) خطیب بغدادی، تاریخ بغداد، ۱۳: ۳۴۲

(۳) ۱۔ ابن ابی حاتم، الجرح والتعديل، ۸: ۲۴۸

۲۔ ذہبی، سیر أعلام النبلاء، ۹: ۵۳۲

انصاری کو امام بخاریؒ کا شیخ بیان کیا ہے۔^(۱)

امام مزئیؒ اور امام ذہبیؒ کی تحقیق کے مطابق امام محمدؒ بن عبد اللہ انصاریؒ، امام اعظمؒ کے محدثین تلامذہ میں سے ہیں۔^(۲)

(۴) امام خلاّد بن یحییٰ (متوفی ۲۱۳ھ)

امام ابو محمد خلاّد بن یحییٰ سلمیؒ، امام بخاریؒ کی بائیس (۲۲) ثلاثیات میں سے ایک حدیث کے راوی ہیں۔ آپ صحاح ستہ میں سے صحیح بخاریؒ، سنن ترمذیؒ اور سنن ابوداؤدؒ کے راوی بھی ہیں۔ آپ کوفہ سے تعلق رکھنے والے ممتاز حافظ حدیث تھے بعد ازاں مکہ میں سکونت اختیار کی اور وہیں وصال فرمایا۔^(۳)

امام کلاباذیؒ، امام ذہبیؒ، امام عسقلانیؒ اور دیگر ائمہ حدیث کے مطابق امام خلاّدؒ امام بخاریؒ کے شیخ ہیں۔^(۴)

امام ابن بزاز الکردوبیؒ اور محدث شام محمد بن یوسف صالحی شامی نے امام اعظمؒ

(۱) ۱- حاکم، تسمیة من أخرجهم البخاری ومسلم، ۱: ۲۷۸

۲- خطیب بغدادی، تاریخ بغداد، ۵: ۴۰۸

۳- مزی، تہذیب الکمال، ۲۵: ۵۳۹

۴- عسقلانی، تہذیب التہذیب، ۹: ۲۴۴

(۲) ۱- مزی، تہذیب الکمال، ۲۹: ۴۲۱

۲- ذہبی، سیر أعلام النبلاء، ۶: ۳۹۴

(۳) عسقلانی، تہذیب التہذیب، ۳: ۱۵۰

(۴) ۱- کلاباذی، رجال صحیح البخاری، ۱: ۲۳۷

۲- ذہبی، میزان الاعتدال، ۲: ۴۲۶

۳- عسقلانی، تہذیب التہذیب، ۳: ۱۵۰

ابو حنیفہ رضی اللہ عنہ کے محدثین تلامذہ کی فہرست میں امام خلد کا نام بھی درج کیا ہے۔^(۱)

اہم علمی نکات

مندرجہ بالا بحث سے درج ذیل اہم علمی نکات ثابت ہوئے:

۱- امام ابن ابی حاتم، امام ابو نصر کلابازی، خطیب بغدادی، امام موفق بن احمد مکی، امام مزنی، حافظ نئس الدین ذہبی، امام ابن بزاز کردری، حافظ ابن حجر عسقلانی، امام جلال الدین سیوطی اور حافظ محمد بن یوسف صالحی جیسے بلند پایہ اور بلند رتبہ محدثین کی تحقیقات سے یہ بات متحقق ہوئی کہ امام مکی بن ابراہیم، امام ابو عاصم ضحاک بن مخلد، امام محمد بن عبداللہ انصاری اور امام خلد بن یحییٰ جیسے اکابرین حدیث امام اعظم ابو حنیفہ سے نسبت تلمذ رکھنے کے ساتھ ساتھ امیر المؤمنین فی الحدیث محمد بن اسماعیل بخاری کے اجل اور اکبر شیخ تھے رحمہم اللہ تعالیٰ اجمعین۔

۲- یہ چاروں محدثین حضرات امام اعظم کے وہ شاگرد ہیں جنہوں نے امام بخاری کی اکیس (۲۱) ثلاثیات کو روایت کیا ہے باقی صرف ایک حدیث رہ جاتی ہے جو امام بخاری نے امام اعظم کے شاگردوں کے علاوہ اپنے ایک اور شیخ عصام بن خالد سے لی ہے۔ اس کا مطلب یہ ہوا کہ اگر امام اعظم ابو حنیفہ کی نسبت سے ان چار حضرات کا تعلق امام بخاری سے کاٹ دیا جائے تو امام بخاری کی اکیس ثلاثیات کا وجود ہی ختم ہو جاتا ہے اور صرف ایک ثلاثی حدیث باقی رہتی ہے۔ گویا اس متعصب فکر سے امام اعظم کو نقصان نہیں ہوتا بلکہ اُلٹا معترضین امام اعظم خسارے میں جاتے ہیں لہذا بہتری اسی میں ہے کہ امام صاحب پر اعتراض کرنے کی بجائے ان کو امام بخاری کا بھی امام تسلیم کرتے ہوئے حدیث میں ان کا مقام و مرتبہ مانا جائے۔

(۱) ۱- ابن بزاز کردری، مناقب الإمام الأعظم أبي حنيفة، ۲: ۲۱۹

۲- صالحی شامی، عقود الجمان فی مناقب الإمام الأعظم أبي حنيفة

النعمان: ۱۱۰

۳۔ امام بخاریؒ کی بائیس ثلاثیات کی آسانید اور متون

باب ہذا کے آخر میں ہم افادہ عام کے لیے امام بخاریؒ کی بائیس (۲۲) ثلاثیات کا متن مع اردو ترجمہ و تخریج درج کر رہے ہیں:

۱۔ حَدَّثَنَا مَكِيُّ بْنُ إِبْرَاهِيمَ قَالَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ قَالَ: سَمِعْتُ النَّبِيَّ ﷺ يَقُولُ: مَنْ يَقُلْ عَلَيَّ مَا لَمْ أَقُلْ، فَلْيَتَّبِعُوا مَقْعَدَهُ مِنَ النَّارِ. (۱)

”حضرت سلمہ بن اکوعؓ سے روایت ہے کہ حضور نبی اکرم ﷺ نے فرمایا: جو میرے متعلق ایسی بات کہے جو میں نے نہ کہی ہو تو وہ جہنم کے اندر اپنا ٹھکانہ تیار رکھے۔“

۲۔ حَدَّثَنَا الْمَكِّيُّ بْنُ إِبْرَاهِيمَ قَالَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ

(۱) ۱۔ بخاری، الصحيح، کتاب العلم، باب إثم من كذب على النبي ﷺ، ۱:

۵۲، رقم: ۱۰۹

۲۔ ابن ماجہ نے ’السنن (المقدمة)، باب التغليظ في الكذب على رسول

الله ﷺ، ۱: ۱۳، رقم: ۳۴) میں حضرت ابو ہریرہؓ سے مروی حدیث

بیان کی ہے۔

۳۔ ابن حبان نے ’الصحيح (۱: ۲۱۰، رقم: ۲۸) میں حضرت ابو ہریرہؓ

سے مروی حدیث بیان کی ہے۔

۴۔ حاکم نے ’المستدرک (۱: ۱۹۴، رقم: ۳۷۹) میں حضرت ابو قتادہؓ

سے مروی حدیث بیان کی ہے۔

۵۔ احمد بن حنبل نے ’المسند (۱: ۶۵، رقم: ۴۶۹) میں حضرت عثمان

غنیؓ سے مروی حدیث بیان کی ہے۔

۶۔ بیہقی، السنن الكبرى، ۱۰: ۱۱۲

۷۔ شافعی، المسند، ۱: ۲۳۹

قَالَ: كَانَ جِدَارُ الْمَسْجِدِ عِنْدَ الْمَنِيرِ مَا كَادَتْ الشَّاةُ تَجُوزُهَا. (۱)

”حضرت یزید بن ابی عبید سے روایت ہے کہ حضرت سلمہ بن اکوع رضی اللہ عنہ نے فرمایا: مسجد کی دیوار منبر کے اتنے قریب تھی جس میں سے بکری نہ گزر سکے۔“

۳۔ حَدَّثَنَا الْمُكَيَّبِيُّ بْنُ إِبرَاهِيمَ قَالَ: حَدَّثَنَا يَزِيدُ بْنُ أَبِي عُبَيْدٍ قَالَ: كُنْتُ آتِي مَعَ سَلَمَةَ بْنِ الْأَكْوَعِ، فَيُصَلِّي عِنْدَ الْأُسْطُوَانَةِ الَّتِي عِنْدَ الْمُصْحَفِ. فَقُلْتُ: يَا أَبَا مُسْلِمٍ! أَرَأَيْكَ تَتَحَرَّى الصَّلَاةَ عِنْدَ هَذِهِ الْأُسْطُوَانَةِ؟ قَالَ: فَإِنِّي رَأَيْتُ النَّبِيَّ ﷺ يَتَحَرَّى الصَّلَاةَ عِنْدَهَا. (۲)

”حضرت یزید بن ابی عبید سے روایت ہے کہ میں حضرت سلمہ بن اکوع رضی اللہ عنہ کے ساتھ آ کر ستون کے پاس نماز پڑھتا جو مصحف کے پاس تھا۔ میں نے عرض کیا: اے ابو مسلم! میں آپ کو دیکھتا ہوں کہ آپ اس ستون کے پاس نماز

(۱) ۱۔ بخاری، الصحيح، کتاب الصلاة، باب قدر کم ینبغی أن یکون بین

المصلی والسترة، ۱: ۱۸۸، رقم: ۴۷۵

۲۔ احمد بن حنبل، المسند، ۴: ۵۴

۳۔ ابن حبان، الصحيح، ۵: ۵۸، رقم: ۱۷۶۲

۴۔ بیہقی، السنن الکبری، ۲: ۲۷۲، رقم: ۳۲۸۷

(۲) ۱۔ بخاری، الصحيح، أبواب سترة المصلی، باب الصلاة إلى الأستوانة،

۱: ۱۸۹، رقم: ۴۸۰

۲۔ مسلم، الصحيح، کتاب الصلاة، باب دنو المصلی من السترة،

۱: ۳۶۴، رقم: ۵۰۹

۳۔ ابن ماجہ، السنن، کتاب إقامة الصلاة والسنة فیها، باب ما جاء فی

توطین المكان فی المسجد یصلی فیہ، ۱: ۴۵۹، رقم: ۱۴۳۰

۴۔ احمد بن حنبل، المسند، ۴: ۴۸

۵۔ بیہقی، السنن الکبری، ۲: ۲۷۱، رقم: ۳۲۸۴

پڑھنے کی بہت کوشش کرتے ہیں؟ فرمایا: میں نے حضور نبی اکرم ﷺ کو اس کے پاس خاص طور پر نماز پڑھتے ہوئے دیکھا ہے۔“

۴۔ حَدَّثَنَا الْمُكْبِيُّ بْنُ إِبرَاهِيمَ قَالَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ قَالَ: كُنَّا نَصَلِّي مَعَ النَّبِيِّ ﷺ الْمَغْرِبَ إِذَا تَوَارَتْ بِالْحِجَابِ. (۱)

”حضرت یزید بن ابی عبید سے روایت ہے کہ حضرت سلمہ بن اکوعؓ نے فرمایا: ہم حضور نبی اکرم ﷺ کے ساتھ نماز مغرب (اس وقت) پڑھا کرتے تھے جب کہ سورج پردے میں ہو جاتا۔“

۵۔ حَدَّثَنَا الْمُكْبِيُّ بْنُ إِبرَاهِيمَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ بْنِ الْأَكْوَعِ قَالَ: أَمَرَ النَّبِيُّ ﷺ رَجُلًا مِنْ أَهْلِ مَنْ أَسْلَمَ أَنْ أَدْنِيَ فِي النَّاسِ: أَنْ مَنْ كَانَ أَكَلَ فَلْيُصِّمْ بَقِيَّةَ يَوْمِهِ، وَمَنْ لَمْ يَكُنْ أَكَلَ فَلْيُصِّمْ، فَإِنَّ الْيَوْمَ يَوْمَ عَاشُورَاءَ. (۲)

(۱) ۱۔ بخاری، الصحيح، کتاب مواقیب الصلاة، باب وقت المغرب، وقال عطاء: يجمع المريض بين المغرب والعشاء، ۱: ۲۰۵، رقم: ۵۳۶
۲۔ ترمذی، الجامع الصحيح، کتاب: الصلاة عن رسول الله ﷺ، باب ما جاء في وقت المغرب، ۱: ۳۰۴، رقم: ۱۶۳
۳۔ ابوداؤد، السنن، کتاب الصلاة، باب في وقت المغرب، ۱: ۱۱۳، رقم: ۴۱۷

۴۔ ابن ماجہ، السنن، کتاب الصلاة، باب وقت صلاة المغرب، ۱: ۲۲۵، رقم: ۲۸۸

۵۔ احمد بن حنبل، المسند، ۴: ۵۴

۶۔ بیہقی، السنن الكبرى، ۱: ۳۶۹، رقم: ۱۶۰۳

(۲) ۱۔ بخاری، الصحيح، کتاب الصوم، باب صیام یوم عاشوراء، ۲: ۷۰۵، رقم: ۱۹۰۳

”حضرت سلمہ بن اکوعؓ سے روایت ہے کہ حضور نبی اکرم ﷺ نے (عاشرہ کے روز) قبیلہ اسلم کے ایک شخص کو لوگوں میں یہ اعلان کرنے کا حکم دیا: جس نے جو کچھ کھا لیا ہے تو وہ باقی دن کا روزہ رکھے اور جس نے کچھ نہیں کھایا وہ بھی روزہ رکھے کیونکہ آج عاشرہ کا دن ہے۔“

۶۔ حَدَّثَنَا الْمَكِّيُّ بْنُ إِبْرَاهِيمَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ بْنِ الْأَكْوَعِ قَالَ: كُنَّا جُلُوسًا عِنْدَ النَّبِيِّ ﷺ إِذْ أَتَى بِجَنَازَةٍ، فَقَالُوا: صَلَّى عَلَيْهَا، فَقَالَ: هَلْ عَلَيْهِ دَيْنٌ؟ قَالُوا: لَا، قَالَ: فَهَلْ تَرَكَ شَيْئًا؟ قَالُوا: لَا، فَصَلَّى عَلَيْهِ. ثُمَّ أَتَى بِجَنَازَةٍ أُخْرَى، فَقَالُوا: يَا رَسُولَ اللَّهِ! صَلَّى عَلَيْهَا. قَالَ: هَلْ عَلَيْهِ دَيْنٌ؟ قِيلَ: نَعَمْ! قَالَ فَهَلْ تَرَكَ شَيْئًا؟ قَالُوا: ثَلَاثَةٌ دَنَانِيرَ، فَصَلَّى عَلَيْهَا. ثُمَّ أَتَى بِالثَّلَاثَةِ، فَقَالُوا: صَلَّى عَلَيْهَا، قَالَ: هَلْ تَرَكَ شَيْئًا؟ قَالُوا: لَا، قَالَ: فَهَلْ عَلَيْهِ دَيْنٌ؟ قَالُوا: ثَلَاثَةٌ دَنَانِيرَ، قَالَ: صَلُّوا عَلَيَّ صَاحِبِكُمْ. قَالَ أَبُو قَتَادَةَ: صَلَّى عَلَيْهِ يَا رَسُولَ اللَّهِ! وَعَلَيَّ دَيْنُهُ، فَصَلَّى عَلَيْهِ. (۱)

..... ۲۔ أيضاً، كتاب الصوم، باب إذا نوى بالنهار صوماً، ۲: ۶۷۹، رقم: ۱۸۲۳

۳۔ أيضاً، كتاب التمني، باب ما كان يبعث النبي ﷺ من الأمراء والرسل واحداً بعد واحد، ۶: ۲۶۵۱، رقم: ۶۸۳۷

۴۔ مسلم، الصحيح، كتاب الصيام، باب من أكل في عاشوراء فليكيف بقية يومه، ۲: ۷۹۸، رقم: ۱۱۳۵

۵۔ نسائي، السنن، كتاب الصيام، باب إذا لم يجمع من الليل هل يصوم ذلك اليوم من التطوع، ۳: ۱۹۲، رقم: ۲۳۲۱

۶۔ احمد بن حنبل، المسند، ۴: ۴۷۷

(۱) ۱۔ بخاری، الصحيح، كتاب الحوالات، باب إن إحال دين الميت على

رجل جاز، ۲: ۷۹۹، رقم: ۲۱۶۸

”حضرت سلمہ بن اکوعؓ سے روایت ہے کہ ہم حضور نبی اکرم ﷺ کی بارگاہِ اقدس میں بیٹھے ہوئے تھے کہ ایک جنازہ لایا گیا اور عرض کی گئی کہ اس پر نماز پڑھیے۔ آپ نے فرمایا: کیا اس پر کوئی قرض ہے؟ لوگوں نے عرض کیا: نہیں! فرمایا: کیا اس نے کچھ (ترکہ) چھوڑا ہے؟ عرض کیا: نہیں۔ سو آپ نے اس پر نماز (جنازہ) پڑھی۔ پھر دوسرا جنازہ آیا اور صحابہ نے عرض کیا: یا رسول اللہ! اس پر نماز پڑھیے۔ آپ نے فرمایا: کیا اس پر قرض ہے؟ عرض کیا: جی ہاں! فرمایا: کیا اس نے کچھ چھوڑا ہے؟ صحابہ نے عرض کیا: تین دینار (چھوڑے ہیں) سو اس پر آپ ﷺ نے نماز پڑھی۔ پھر تیسرا جنازہ لایا گیا اور عرض کیا گیا: اس پر نماز پڑھیے۔ آپ ﷺ نے فرمایا: کیا اس نے کچھ (ترکہ) چھوڑا ہے؟ صحابہ نے عرض کیا: نہیں! فرمایا: کیا اس پر قرض ہے؟ صحابہ نے عرض کیا: تین دینار (قرض ہے)۔ اس پر آپ نے فرمایا: تم اپنے ساتھی پر نماز (جنازہ) پڑھ لو۔ حضرت ابوقادہ نے عرض کیا: یا رسول اللہ! آپ اس پر نماز پڑھیے اس کا قرض میں ادا کروں گا۔ سو آپ ﷺ نے اس پر نماز جنازہ پڑھی۔“

۷۔ حَدَّثَنَا الْمَكِّيُّ بْنُ إِبْرَاهِيمَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ قَالَ: بَايَعْتُ النَّبِيَّ ﷺ ثُمَّ عَدَلْتُ إِلَى ظِلِّ الشَّجَرَةِ، فَلَمَّا خَفَّ النَّاسُ،

..... ۲۔ أيضاً، كتاب الكفالة، باب من تكفل عن ميت دينا فليس له أن يرجع،

۲: ۸۰۳، رقم: ۲۱۷۳

۳۔ أيضاً، كتاب النفقات، باب قول النبي ﷺ: من ترك كلاً أو ضياعاً

فإلي، ۵: ۲۰۵۴، رقم: ۵۰۵۶

۴۔ مسلم، الصحيح، كتاب الفرائض، باب من ترك مالا فلورثته،

۳: ۱۲۳۷، رقم: ۱۶۱۹

۵۔ ترمذی، الجامع الصحيح، كتاب الجنائز عن رسول الله ﷺ، باب ما

جاء في الصلاة على المديون، ۳: ۳۸۸، رقم: ۱۰۷۰

قَالَ: يَا ابْنَ الْأَكْوَعِ أَلَا تَبَايَعُ؟ قَالَ: قُلْتُ: قَدْ بَايَعْتَ يَا رَسُولَ اللَّهِ! قَالَ: وَأَيْضًا. فَبَايَعْتُهُ الثَّانِيَةَ، فَقُلْتُ لَهُ: يَا أَبَا مُسْلِمٍ! عَلَيَّ أَيُّ شَيْءٍ كُنْتُمْ تَبَايَعُونَ يَوْمَئِذٍ؟ قَالَ: عَلَيَّ الْمَوْتُ. (۱)

”حضرت سلمہ بن اکوع رضی اللہ عنہ روایت فرماتے ہیں کہ میں نے (حدیبیہ کے مقام پر) حضور نبی اکرم صلی اللہ علیہ وسلم سے بیعت کر لی۔ پھر میں ایک درخت کے سائے میں چلا گیا۔ جب بھیڑ کم ہوئی تو آپ صلی اللہ علیہ وسلم نے فرمایا: اے ابن اکوع! کیا تم بیعت نہیں کرتے؟ میں نے عرض کیا: یا رسول اللہ! میں تو بیعت کر چکا ہوں، آپ صلی اللہ علیہ وسلم نے فرمایا: اچھا دوبارہ کر لو، سو میں نے دوسری دفعہ بھی بیعت کر لی۔ سو میں نے (یزید بن ابوعبید) سے پوچھا: اے ابو مسلم! آپ حضرات نے اس روز کس بات پر بیعت کی تھی؟ انہوں نے فرمایا: موت پر۔“

۸۔ حَدَّثَنَا الْمَكِّيُّ بْنُ إِبْرَاهِيمَ: حَدَّثَنَا زَيْدُ بْنُ أَبِي عُبَيْدٍ قَالَ: رَأَيْتُ أَثَرَ

(۱) ۱۔ بخاری، الصحيح، كتاب الجهاد، باب البيعة في الحرب أن لا يفروا،

وقال بعضهم: على الموت، ۳: ۱۰۸۱، رقم: ۲۸۰۰

۲۔ أيضاً، كتاب المغازی، باب غزوة الحدیبیة، ۴: ۱۵۲۹، رقم: ۳۹۳۶

۳۔ أيضاً، كتاب الأحكام، باب كيف يبایع الإمام الناس، ۶: ۲۶۳۴،

رقم: ۶۷۸۰

۴۔ مسلم، الصحيح، كتاب الإمارة، باب استحباب مبايعة الإمام الجیش

عند إرادة القتال، ۳: ۱۴۸۳، رقم: ۱۸۶۰

۵۔ ترمذی، الجامع الصحيح، كتاب السير عن رسول الله صلی اللہ علیہ وسلم، باب ما جاء

فی بیعة النبی صلی اللہ علیہ وسلم، ۴: ۱۵۰، رقم: ۱۵۹۲

۶۔ نسائی، السنن، كتاب البيعة، باب البيعة على الموت، ۷: ۱۴۱، رقم:

۴۱۵۹

امام ترمذی نے اس حدیث کو حسن صحیح قرار دیا ہے۔

صَرْبَةً فِي سَاقِ سَلْمَةَ، فَقُلْتُ: يَا أَبَا مُسْلِمٍ! مَا هَذِهِ الصَّرْبَةُ؟ فَقَالَ: هَذِهِ صَرْبَةٌ أَصَابَتْني يَوْمَ خَيْبَرَ. فَقَالَ النَّاسُ: أُصِيبَ سَلْمَةُ، فَأَتَيْتُ النَّبِيَّ ﷺ فَفَنَّفَتْ فِيهِ ثَلَاثَ نَفَثَاتٍ، فَمَا اشْتَكَيْتُهَا حَتَّى السَّاعَةِ. (۱)

”یزید بن ابی عبید فرماتے ہیں کہ میں نے حضرت سلمہ بن اکوع رضی اللہ عنہ کی پنڈلی پر زخم کا نشان دیکھا تو پوچھا: ابو مسلم! یہ زخم کیسا ہے؟ انہوں نے فرمایا: یہ زخم مجھے غزوہ خیبر میں آیا تھا۔ لوگ تو یہ کہنے لگے تھے: سلمہ کا آخری وقت آ پہنچا ہے۔ میں حضور نبی اکرم ﷺ کی بارگاہ میں حاضر ہو گیا تو آپ نے اس (زخم) پر تین مرتبہ دم فرمایا جس سے مجھے ابھی تک کوئی تکلیف محسوس نہیں ہوئی۔“

۹- حَدَّثَنَا الْمَكِّيُّ بْنُ إِبْرَاهِيمَ: حَدَّثَنَا يَزِيدُ بْنُ أَبِي عُبَيْدٍ عَنْ سَلْمَةَ قَالَ: خَرَجْنَا مَعَ النَّبِيِّ ﷺ إِلَى خَيْبَرَ، فَقَالَ رَجُلٌ مِنْهُمْ: أَسْمَعْنَا يَا عَامِرُ مِنْ هُنَيْهَاتِكَ، فَحَدَا بِهِمْ. فَقَالَ النَّبِيُّ ﷺ: مِنَ السَّائِقِ؟ قَالُوا: عَامِرٌ، فَقَالَ: رَحِمَهُ اللَّهُ، فَقَالُوا: يَا رَسُولَ اللَّهِ! هَلَا أَمْتَعْتَنَا بِهِ؟ فَأُصِيبَ صَبِيحَةَ لَيْلَتِهِ. فَقَالَ الْقَوْمُ: حَبَطَ عَمَلُهُ، قَتَلَ نَفْسَهُ، فَلَمَّا رَجَعْتُ وَهُمْ يَتَحَدَّثُونَ أَنَّ عَامِرًا حَبَطَ عَمَلُهُ، فَجِئْتُ إِلَى النَّبِيِّ ﷺ فَقُلْتُ: يَا نَبِيَّ اللَّهِ! فِدَاكَ أَبِي وَأُمِّي، رَعِمُوا أَنَّ عَامِرًا حَبَطَ عَمَلُهُ. فَقَالَ: كَذَبٌ مَنْ قَالَهَا، إِنَّ لَهُ لَأَجْرَيْنِ اثْنَيْنِ، إِنَّهُ لَجَاهِدٌ مُجَاهِدٌ أَيُّ قَتَلَ يَزِيدُهُ عَلَيْهِ. (۲)

(۱) ۱- بخاری، الصحيح، کتاب المغازی، باب غزوة خیبر، ۴: ۱۵۲۱، رقم:

۳۹۶۹

۲- ابو داؤد، السنن، کتاب الطب، باب کیف الرقی، ۴: ۱۲، رقم: ۳۸۹۴

(۲) ۱- بخاری، الصحيح، کتاب الديات، باب إذا قتل نفسه خطأ فلا دية له،

۶: ۲۵۲۵، رقم: ۶۳۹۶

”حضرت سلمہ بن اکوع رضی اللہ عنہ فرماتے ہیں کہ ہم حضور نبی اکرم صلی اللہ علیہ وسلم کے ہمراہ غزوہ خیبر کی طرف نکلے تو لوگوں میں سے ایک نے کہا: عامر! کیا آپ ہمیں اپنے اشعار سنائیں گے؟ چنانچہ انہوں نے اشعار سنائے تو حضور صلی اللہ علیہ وسلم نے فرمایا: یہ ہانکنے والا کون ہے؟ صحابہ نے عرض کیا: عامر بن اکوع ہے۔ آپ صلی اللہ علیہ وسلم نے فرمایا: اللہ تعالیٰ اس پر رحم فرمائے۔ صحابہ نے عرض کیا: یا رسول اللہ! کیا آپ ہمیں ان سے اور فائدہ نہیں اٹھالینے دیتے؟ چنانچہ اسی رات کی صبح کو وہ موت کی آغوش میں چلے گئے۔ لوگوں نے کہا: اس کے عمل ضائع ہو گئے کیونکہ اس نے اپنے آپ کو خود قتل کیا ہے۔ جب میں واپس لوٹا تو لوگ یہی باتیں کر رہے تھے کہ عامر کے عمل ضائع ہو گئے ہیں۔ اس لئے میں نے حضور نبی اکرم صلی اللہ علیہ وسلم کی بارگاہ میں حاضر ہو کر عرض کیا: یا نبی اللہ! میرے ماں باپ آپ پر قربان، لوگوں کا یہ خیال ہے کہ عامر کے اعمال ضائع ہو گئے ہیں آپ نے فرمایا: جس کسی نے بھی یہ کہا غلط کہا ہے۔ اس کے لیے تو دو گنا اجر ہے وہ تو مشقت اٹھانے والا مجاہد ہے۔ اس کے قتل سے بہتر کس کی موت ہے۔“

۱۰۔ حَدَّثَنَا الْمَكِّيُّ بْنُ إِبْرَاهِيمَ: أَخْبَرَنَا يَزِيدُ بْنُ أَبِي عُبَيْدٍ عَنْ سَلْمَةَ أَنَّهٗ أَخْبَرَهُ قَالَ: خَرَجْتُ مِنَ الْمَدِينَةِ ذَاهِبًا نَحْوَ الْعَابَةِ، حَتَّى إِذَا كُنْتُ بِبَيْتَةِ الْعَابَةِ لَقَيْنِي غُلَامٌ لِعَبْدِ الرَّحْمَنِ ابْنِ عَوْفٍ، قُلْتُ: وَيْحَكَ

..... ۲۔ أيضاً، كتاب المغازی، باب غزوة خیبر، ۴: ۱۵۳۷، رقم: ۳۹۶۰

۳۔ أيضاً، كتاب الأدب، باب ما يجوز من الشعر والرجز والحذاء وما يكره منه، ۵: ۲۲۷۷، رقم: ۵۷۹۶

۴۔ مسلم، الصحيح، كتاب الجهاد والسير، باب غزوه ذی قرد، ۳: ۱۸۰۲، رقم: ۱۴۲۸، ۱۴۲۷

۵۔ احمد بن حنبل، المسند، ۴: ۴۷

۶۔ ابو عوانه، المسند، ۴: ۳۱۴، رقم: ۶۸۳۱

مَا بَكَ؟ قَالَ: أُخِذْتُ لِقَاحِ النَّبِيِّ ﷺ قُلْتُ: مَنْ أَخَذَهَا؟ قَالَ: غَطَفَانُ وَ فَزَارَةُ، فَصَرَخْتُ ثَلَاثَ صَرَخَاتٍ أَسْمَعْتُ مَا بَيْنَ لَابَتَيْهَا: يَا صَبَاحَاهُ يَا صَبَاحَاهُ، ثُمَّ انْدَفَعْتُ حَتَّى أَلْقَاهُمْ وَقَدْ أَخَذُوهَا، فَجَعَلْتُ أَرْمِيهِمْ وَأَقُولُ:

أَنَا ابْنُ الْأَكْوَعِ، وَالْيَوْمَ يَوْمَ الرُّضْعِ

فَأَسْتَقْدِدُهَا مِنْهُمْ قَبْلَ أَنْ يَشْرَبُوا، فَأَقْبَلْتُ بِهَا أَسُوفُهَا فَلَقِينِي النَّبِيُّ ﷺ فَقُلْتُ: يَا رَسُولَ اللَّهِ! إِنَّ الْقَوْمَ عَطَاشٌ، وَإِنِّي أَعَجَلْتُهُمْ أَنْ يَشْرَبُوا سَقِيهِمْ، فَأَبَعْتُ فِي إِثْرِهِمْ. فَقَالَ: يَا ابْنَ الْأَكْوَعِ: مَلَكَتْ فَأَسْجِحْ، إِنَّ الْقَوْمَ يَقْرُونَ فِي قَوْمِهِمْ. (۱)

”حضرت سلمہ بن اکوعؓ روایت کرتے ہیں کہ میں مدینہ منورہ سے جنگل کی طرف چلا، پہاڑی پر پہنچا تو حضرت عبدالرحمان بن عوفؓ کا غلام مجھے ملا میں نے اسے کہا: تو ہلاک ہو یہاں کیسے آیا؟ اس نے جواب دیا: حضور نبی اکرم ﷺ کی دودھ دینے والی اونٹنی پکڑی گئی ہے۔ میں نے پوچھا: کس نے پکڑی ہے؟ اس نے جواب دیا: قبیلہ غطفان اور فزارہ کے آدمی لے گئے ہیں۔ میں تین مرتبہ ”یا صباحاہ“ کے الفاظ کے ساتھ اس زور سے چلایا کہ مدینہ منورہ کے

(۱) ۱- بخاری، الصحيح، کتاب الجہاد، باب من رأى العدو فنأدى بأعلى

صوته یا صباحاه حتى یسمع الناس، ۳: ۱۱۰۶، رقم: ۲۸۷۶

۲- أيضاً، کتاب المغازی، باب غزوة ذات القرء، ۳: ۱۵۳۶، رقم: ۳۹۵۸

۳- مسلم، الصحيح، کتاب الجہاد والسير، باب غزوة ذی قرء وغیرها، ۳:

۱۲۳۲-۱۲۳۸، رقم: ۱۸۰۶

۴- احمد بن حنبل، المسند، ۴: ۳۸

۵- نسائی، السنن الكبرى، ۶: ۲۴۳، رقم: ۱۰۸۱۴

ہر گوشہ میں رہنے والے سن لیں۔ پھر میں نے دوڑ لگائی یہاں تک کہ ان لوگوں تک جا پہنچا۔ سو میں ان کی جانب تیر پھینکنے لگا اور ساتھ یہ کہنے لگا:

میں اکوع کا بیٹا ہوں، آج کمینوں کی ہلاکت کا دن ہے

میں نے ان کے پانی پینے سے پہلے ہی ان سے اونٹنی چھین لی۔ میں اسے لے کر واپس لوٹا تو رسول اللہ ﷺ سے میری ملاقات ہو گئی۔ میں نے عرض کیا: یا رسول اللہ! وہ لوگ پیا سے تھے اور میں ان کے پانی پینے سے پہلے ہی جلدی سے ان سے اونٹنی چھین لایا۔ ان کے پیچھے کسی کو روانہ کر دیں، آپ ﷺ نے فرمایا: اے ابن اکوع! تم مالک ہو گئے ہو اب نرمی کرو۔ ان کی مہمانی اپنی قوم میں ہو رہی ہوگی۔“

۱۱۔ حَدَّثَنَا الْمَكِّيُّ بْنُ إِبْرَاهِيمَ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ بْنِ الْأَكْوَعِ قَالَ: لَمَّا أُمِّسُوا يَوْمَ فَتَحُوا حَيْبَرَ، أَوْ قَدُوا النَّيْرَانَ. قَالَ النَّبِيُّ ﷺ: عَلَامَ أَوْ قَدْتُمْ هَذِهِ النَّيْرَانَ؟ قَالُوا: لُحُومَ الْحُمْرِ الْإِنْسِيَّةِ. قَالَ: أَهْرَيْقُوا مَا فِيهَا وَآكُسِرُوا قُدُورَهَا. فَفَاقَ رَجُلٌ مِنَ الْقَوْمِ فَقَالَ: نُهْرِيقُ مَا فِيهَا وَنَغْسِلُهَا؟ فَقَالَ النَّبِيُّ ﷺ: أَوْ ذَاكَ. (۱)

”حضرت سلمہ بن اکوع رضی اللہ عنہ فرماتے ہیں کہ جس روز خیبر فتح ہوا اس شام لوگوں نے آگ جلائی۔ حضور نبی اکرم صلی اللہ علیہ وسلم نے فرمایا: تم نے یہ آگ کیا چیز پکانے

(۱) ۱۔ بخاری، الصحيح، کتاب الذبائح والصيد، باب آنية المجوس والميتة، ۲۰۹۳، رقم: ۵۱۷۸

۲۔ ابن ماجہ، السنن، کتاب الذبائح، باب لحوم الحمر الوحشية، ۲: ۱۶۰۵، رقم: ۱۳۹۵

۳۔ بیہقی، السنن الكبرى، ۶: ۱۰۲، رقم: ۱۱۳۳۳

۴۔ احمد بن حنبل، المسند، ۴: ۵۰

کے لئے جلائی ہے؟ مجاہدین نے عرض کیا: پالتو گدھوں کا گوشت پکانے کے لئے: فرمایا: جو ہانڈیوں میں ہے اسے الٹ دو اور ہانڈیوں کو توڑ دو۔ ایک شخص نے کھڑے ہو کر عرض کیا: ہم گوشت کو الٹ دیں اور ہانڈیوں کو دھو نہ لیں؟ فرمایا: چلو پوئی کر لو،“

۱۲۔ حَدَّثَنَا أَبُو عَاصِمٍ، عَنْ يَزِيدَ بْنِ أَبِي عُبَيْدٍ عَنْ سَلَمَةَ بْنِ الْأَكْوَعِ: أَنَّ النَّبِيَّ ﷺ بَعَثَ رَجُلًا يُنَادِي فِي النَّاسِ يَوْمَ عَاشُورَاءَ: إِنَّ مَنْ أَكَلَ فَلَيْتَمَ أَوْ فَلَيْصُمَ، وَمَنْ لَمْ يَأْكُلْ فَلَا يَأْكُلْ. (۱)

”حضرت سلمہ بن اکوعؓ سے روایت ہے کہ حضور نبی اکرم ﷺ نے ایک شخص کو لوگوں میں منادی کرنے کے لئے عاشورہ کے روز بھیجا کہ جس نے کھانا کھا لیا ہے وہ روزہ پورا کرے یا اسے چاہیے کہ روزہ رکھے اور جس نے نہیں کھایا وہ نہ کھائے۔“

۱۳۔ حَدَّثَنَا أَبُو عَاصِمٍ، عَنْ يَزِيدَ بْنِ أَبِي عُبَيْدٍ عَنْ سَلَمَةَ بْنِ الْأَكْوَعِ: أَنَّ النَّبِيَّ ﷺ أَتَى بِجَنَازَةٍ لِيُصَلِّيَ عَلَيْهَا، فَقَالَ: هَلْ عَلَيْهِ مِنْ دَيْنٍ؟ قَالُوا: لَا، فَصَلَّى عَلَيْهِ، ثُمَّ أَتَى بِجَنَازَةِ أُخْرَى، فَقَالَ: هَلْ عَلَيْهِ مِنْ دَيْنٍ؟ قَالُوا: نَعَمْ! قَالَ: صَلُّوا عَلَيَّ صَاحِبِكُمْ. قَالَ أَبُو قَتَادَةَ: عَلَيَّ دَيْنُهُ يَا رَسُولَ اللَّهِ، فَصَلَّى عَلَيْهِ. (۲)

(۱) ۱۔ بخاری، الصحيح، کتاب الصوم، باب إذا نوى بالنهار صوما، ۶۷۹:۲،

رقم: ۱۸۲۳

۲۔ مسلم، الصحيح، کتاب الصيام، باب صوم يوم عاشوراء، ۷۹۲:۲،

رقم: ۱۱۲۵

۳۔ احمد بن حنبل، المسند، ۴: ۳۸

(۲) ۱۔ بخاری، الصحيح، کتاب الكفالة، باب من تكفل عن مبيت ديناً فليس

له أن يرجع، وبه قال الحسن، ۲: ۸۰۳، رقم: ۲۱۷۳

”حضرت سلمہ بن اکوع رضی اللہ عنہ سے روایت ہے کہ حضور نبی اکرم صلی اللہ علیہ وسلم کی خدمت میں ایک جنازہ لایا گیا تاکہ آپ اس پر نماز (جنازہ) پڑھیں۔ آپ صلی اللہ علیہ وسلم نے فرمایا: کیا اس پر کوئی قرض ہے؟ صحابہ نے عرض کیا: نہیں! تو آپ صلی اللہ علیہ وسلم نے اس پر نماز جنازہ پڑھی۔ پھر دوسرا جنازہ لایا گیا تو فرمایا: کیا اس پر کچھ قرض ہے؟ صحابہ نے عرض کیا: جی حضور! فرمایا: تم اپنے ساتھی پر نماز پڑھو۔ حضرت ابوقادہ نے عرض کیا: یا رسول اللہ! اس کا قرض میں ادا کروں گا، پھر آپ صلی اللہ علیہ وسلم نے اس پر نماز پڑھی۔“

۱۲۔ حَدَّثَنَا أَبُو عَاصِمٍ الضَّحَّاكُ بْنُ مَخْلَدٍ، عَنْ يَزِيدَ بْنِ أَبِي عُبَيْدٍ عَنْ سَلَمَةَ بْنِ الْأَكْوَعِ: أَنَّ النَّبِيَّ صلی اللہ علیہ وسلم رَأَى نِيرَانًا تُوْقَدُ يَوْمَ خَيْبَرَ، قَالَ: عَلَيَّ مَا تُوْقَدُ هَذِهِ النَّيْرَانُ؟ قَالُوا: عَلَيَّ الْحُمْرِ الْإِنْسِيَّةِ. قَالَ

..... ۲۔ أيضاً، كتاب الحوالات، باب إن إحال دين الميت على رجل جاز، ۲:

۷۹۹، رقم: ۲۱۶۸

۳۔ أيضاً، كتاب الكفالة، باب من تكفل عن ميت ديناً، فليس له يرجع، ۲:

۸۰۳، رقم: ۲۱۷۳

۴۔ أيضاً، كتاب النفقات، باب قول النبي صلی اللہ علیہ وسلم: من ترك كلاً أو ضياعاً فإليّ، ۵، رقم: ۲۰۵۴، ۵۰۵۶

۵۔ مسلم، الصحيح، كتاب الفرائض، باب من ترك مالا فلورثته، ۱۲۳۷، رقم: ۱۶۱۹

۶۔ ترمذی، الجامع الصحيح، كتاب الجنائز عن رسول الله صلی اللہ علیہ وسلم، باب ما جاء في الصلاة على المديون، ۳: ۳۸۸، رقم: ۱۰۷۰

۷۔ نسائی، السنن، كتاب الجنائز، باب الصلاة على من عليه دين، ۴: ۶۵، رقم: ۱۹۶۰، ۱۹۶۱

امام ترمذی نے اس حدیث کو حسن صحیح قرار دیا ہے۔

اَكْسِرُوْهَا وَاَهْرِ قُوْهَا. قَالُوْا: اَلَا نَهْرِيْقُهَا وَنَعْسِلُهَا؟ قَالَ: اَعْمَلُوْا. (۱)

”حضرت سلمہ بن اکوع رضی اللہ عنہ سے روایت ہے کہ حضور نبی اکرم صلی اللہ علیہ وسلم نے خیبر کے روز آگ جلتی ہوئی آگ دیکھی تو فرمایا: یہ کیوں جلائی ہے؟ صحابہ نے عرض کیا: پالتو گدھوں کے گوشت کو (پکانے کے لئے) اس پر فرمایا: ہانڈیاں توڑ دو اور اسے بہا دو۔ صحابہ نے عرض کیا: کیا ہم ایسا نہ کریں کہ انہیں الٹ دیں اور ہانڈیاں دھولیں؟ فرمایا: اچھا، دھولو۔“

۱۵- حَدَّثَنَا أَبُو عَاصِمٍ الضَّحَّاكُ بْنُ مَخْلَدٍ: حَدَّثَنَا يَزِيدُ بْنُ أَبِي عُبَيْدٍ عَنْ سَلَمَةَ بْنِ الْأَكْوَعِ قَالَ: غَزَوْتُ مَعَ النَّبِيِّ صلی اللہ علیہ وسلم سَبْعَ غَزَوَاتٍ، وَ غَزَوْتُ مَعَ ابْنِ حَارِثَةَ، اسْتَعْمَلَهُ عَلَيْنَا. (۲)

(۱) ۱- بخاری، الصحيح، کتاب المظالم، باب هل تكسر الدنان التي فيها الخمر، أو تحرق الزقان، فإن كسر صنمًا، أو صليبا أو طنبورًا أو ما لا يَنْتَفَعُ بِخَشْبِهِ، ۲: ۸۷۶، رقم: ۲۳۴۵

۲- ابن ماجه، السنن، کتاب الذبائح، باب لحوم الحمر الوحشية، ۲: ۱۰۶۵، رقم: ۳۱۹۵

۳- احمد بن حنبل، المسند، ۴: ۵۰

(۲) ۱- بخاری، الصحيح، کتاب المغازی، باب بعث النبي صلی اللہ علیہ وسلم أسامة بن زيد إلى الحرقات من جهينة، ۴: ۱۵۵۶، رقم: ۴۰۲۳

۲- مسلم، الصحيح، کتاب الجهاد والسير، باب عدد غزوات النبي صلی اللہ علیہ وسلم، ۳: ۱۴۴۷، رقم: ۱۸۱۵

۳- احمد بن حنبل، المسند، ۴: ۵۴

۴- ابن حبان، الصحيح، ۱۶: ۱۳۹، رقم: ۷۱۷۴

۵- حاکم، المستدرک، ۳: ۲۴۱، رقم: (۴۹۶۱)

۶- ابو عوانه، المسند، ۴: ۳۵۵، رقم: ۶۹۵۴

”حضرت یزید بن ابو عبید سے روایت ہے کہ حضرت سلمہ بن اکوعؓ نے فرمایا: میں نے سات غزوات میں حضور نبی اکرم ﷺ کے ساتھ شریک ہونے کا شرف حاصل کیا ہے اور اس غزوه میں بھی شریک تھا جس میں حضرت زید بن حارثہؓ کو حضور ﷺ نے ہمارا امیر بنایا تھا۔“

۱۶۔ حَدَّثَنَا أَبُو عَاصِمٍ، عَنْ يَزِيدَ بْنِ أَبِي عُبَيْدٍ، عَنْ سَلَمَةَ بْنِ الْأَكْوَعِ قَالَ: قَالَ النَّبِيُّ ﷺ: مَنْ ضَحَى مِنْكُمْ فَلَا يُصْبِحَنَّ بَعْدَ ثَالِثَةِ وَفِي بَيْتِهِ مِنْهُ شَيْءٌ. فَلَمَّا كَانَ الْعَامُ الْمُقْبِلُ، قَالُوا: يَا رَسُولَ اللَّهِ! نَفَعَلُ كَمَا فَعَلْنَا عَامَ الْمَاضِي؟ قَالَ: كُلُّوا وَأَطْعِمُوا وَاذْخِرُوا، فَإِنَّ ذَلِكَ الْعَامَ كَانَ بِالنَّاسِ جَهْدٌ، فَأَرَدْتُ أَنْ تُعِينُوا فِيهَا. (۱)

”حضرت سلمہ بن اکوعؓ سے روایت ہے کہ حضور نبی اکرم ﷺ نے فرمایا: جو تم میں سے قربانی کرے تو تیسرے روز کی صبح اس کے گھر میں قربانی کا گوشت نہیں ہونا چاہئے۔ جب اگلا سال آیا تو صحابہ نے عرض کیا: یا رسول اللہ! کیا ہم اسی طرح کریں جیسے پچھلے سال کیا تھا؟ فرمایا: تم کھاؤ، کھلاؤ اور جمع بھی کرو کیونکہ پچھلا سال لوگوں پر تنگی کا تھا تو میرا ارادہ ہوا کہ تم اس (تنگی) میں ایک دوسرے کی مدد کرو۔“

۱۷۔ حَدَّثَنَا أَبُو عَاصِمٍ، عَنْ يَزِيدَ بْنِ أَبِي عُبَيْدٍ، عَنْ سَلَمَةَ قَالَ: بَايَعَنَا النَّبِيُّ ﷺ تَحْتَ الشَّجَرَةِ، فَقَالَ لِي: يَا سَلَمَةُ! أَلَا تَبَايِعُ؟ قُلْتُ: يَا

(۱) ۱۔ بخاری، الصحيح، کتاب: الأضاحي، باب: ما يؤكل من لحوم الأضاحي وما يُتَزَوَّدُ مِنْهَا، ۵: ۲۱۱۵، رقم: ۵۲۳۹

۲۔ مسلم، الصحيح، کتاب الأضاحي، باب بيان ما كان من النهي عن أكل لحوم الأضاحي بعد ثلاث في أول الإسلام وبيان نسخه وإباحته إلى متى شاء، ۳: ۱۵۶۳، رقم: ۱۹۷۴

رَسُولَ اللَّهِ قَدْ بَايَعْتُ فِي الْأَوَّلِ، قَالَ: وَفِي الثَّانِي. (۱)

”حضرت یزید بن ابوعبید کا بیان ہے کہ حضرت سلمہ بن کوع رضی اللہ عنہ نے فرمایا: ہم نے حضور نبی اکرم صلی اللہ علیہ وسلم سے درخت کے نیچے بیعت کی۔ پھر آپ صلی اللہ علیہ وسلم نے مجھ سے پوچھا: اے سلمہ! کیا تم بیعت نہیں کرتے؟ میں نے عرض کیا: یا رسول اللہ! میں تو پہلے ہی بیعت کر چکا ہوں۔ فرمایا: دوبارہ کر لو۔“

۱۸۔ حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ قَالَ: حَدَّثَنِي حُمَيْدٌ: أَنَّ أَنَسًا حَدَّثَهُمْ: أَنَّ الرَّبِيعَ، وَهِيَ ابْنَةُ النَّضْرِ، كَسَرَتْ ثَنِيَّةَ جَارِيَةٍ، فَطَلَبُوا الْأَرْضَ وَطَلَبُوا الْعَفْوَ فَأَبَوْا، فَاتَّوَا النَّبِيَّ صلی اللہ علیہ وسلم فَأَمَرَهُمْ بِالْقِصَاصِ، فَقَالَ أَنَسُ بْنُ النَّضْرِ: أَتُكْسِرُ ثَنِيَّةَ الرَّبِيعِ يَا رَسُولَ اللَّهِ؟ لَا وَالَّذِي بَعَثَكَ بِالْحَقِّ لَا تُكْسِرُ ثَنِيَّتَهَا، فَقَالَ: يَا أَنَسُ! كِتَابُ اللَّهِ الْقِصَاصُ. فَرَضِيَ الْقَوْمُ وَعَفَوْا، فَقَالَ النَّبِيُّ صلی اللہ علیہ وسلم: إِنَّ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لَأَبْرَهُ.

(۱) ۱۔ بخاری، الصحيح، کتاب الأحکام، باب من بايع مرتين، ۶: ۲۶۳۵، رقم: ۶۷۸۲

۲۔ أيضاً، کتاب الجهاد، باب البيعة في الحرب أن لا يفروا، وقال بعضهم: على الموت، ۳: ۱۰۸۱، رقم: ۲۸۰۰

۳۔ أيضاً، کتاب المغازی، باب غزوة الحديبية، ۴: ۱۵۲۹، رقم: ۳۹۳۶

۴۔ أيضاً، کتاب الأحکام، باب كيف يبایع الإمام الناس، ۶: ۲۶۳۴، رقم: ۶۷۸۰

۵۔ مسلم، الصحيح، کتاب الإمارة، باب استحباب مبايعة الإمام الجيش عند إرادة القتال، ۳: ۱۴۸۳، رقم: ۱۸۶۰

۶۔ أيضاً، کتاب الجهاد والسير، باب غزوة ذي قرد وغيرها، ۳: ۱۴۳۲، رقم: ۱۸۰۷، ۱۸۰۲

زَادَ الْفُزَارِيُّ: عَنْ حُمَيْدٍ عَنْ أَنَسٍ: فَرَضِيَ الْقَوْمُ وَقَبِلُوا الْأَرْضَ. (۱)

”حضرت حمید کا بیان ہے کہ حضرت انس رضی اللہ عنہ نے انہیں روایت بیان کی: حضرت ربیع بنت نضر نے ایک لڑکی کے سامنے والے دو دانت توڑ دیے۔ انہوں نے دیت کا مطالبہ کیا اور یہ معافی کے خواستگار ہوئے تو انہوں نے انکار کر دیا۔ سو وہ حضور نبی اکرم صلی اللہ علیہ وسلم کی خدمت میں حاضر ہوئے تو آپ نے قصاص کا حکم فرمایا۔ حضرت انس بن نضر نے عرض کیا: یا رسول اللہ! کیا ربیع کے سامنے کے دانت توڑے جائیں گے؟ نہیں! قسم اس ذات کی جس نے آپ کو حق کے ساتھ

(۱) ۱۔ بخاری، الصحيح، کتاب الصلح، باب الصلح فی الدیة، ۲: ۹۶۱، رقم:

۲۵۵۶

۲۔ أيضاً، کتاب الجهاد، باب قول الله تعالى: مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا۔

[الأحزاب: ۲۳]، ۳: ۱۰۳۲، رقم: ۲۶۵۱

۳۔ أيضاً، کتاب: التفسیر، باب قوله: يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ الْحَرْبِ بِالْحَرْبِ۔ إِلَىٰ قَوْلِهِ عَذَابٌ أَلِيمٌ [البقرة: ۱۷۸]، ۴:

۱۶۳۶، رقم: ۴۲۳۰

۴۔ أيضاً، کتاب التفسیر، باب قوله: وَالْجُرُوحِ قِصَاصٌ، ۴: ۱۶۸۵، رقم:

۴۳۳۵

۵۔ مسلم، الصحيح، کتاب القسامة والمجاريين والقصاص والديات، باب

إثبات القصاص فی الإسنان، ۳: ۱۳۰۲، رقم: ۱۶۷۵

۶۔ ابوداود، السنن، کتاب الدیات، باب القصاص من السنن، ۴: ۱۹۷، رقم:

۴۵۹۵

۷۔ نسائی، السنن، کتاب القسامة، باب القصاص من الثنية، ۸: ۲۷، رقم:

۴۷۵۷-۴۷۵۶

۸۔ ابن ماجه، السنن، کتاب الدیات، باب القصاص فی السنن، ۲: ۸۸۴، رقم:

۲۶۳۹

مبعوث فرمایا: اس کے دانت نہیں توڑے جائیں گے۔ فرمایا: اے انس! اللہ تعالیٰ کی کتاب قصاص کا کہتی ہے۔ سو وہ لوگ راضی ہو گئے اور معاف کر دیا تو حضور نبی اکرم ﷺ نے فرمایا: اللہ تعالیٰ کے بندوں میں سے وہ بھی ہیں کہ اگر وہ اللہ تعالیٰ کے بھروسے پر قسم کھالیں تو اللہ تعالیٰ اسے سچا کر دیتا ہے۔

”فزاری کی روایت میں اتنا اضافہ ہے کہ وہ لوگ دیت لینے پر رضامند ہو گئے۔“

اس حدیث مبارکہ کو امام بخاری نے تین واسطوں سے اپنی صحیح میں درج ذیل دو اور مقامات پر بھی روایت کیا ہے:

۱۹۔ حَدَّثَنَا مُحَمَّدُ بْنُ عَبْدِ اللَّهِ الْأَنْصَارِيُّ: حَدَّثَنَا حُمَيْدٌ: أَنَّ أَنَسًا حَدَّثَهُمْ عَنِ النَّبِيِّ ﷺ قَالَ: كِتَابُ اللَّهِ الْقِصَاصُ. (۱)

”حضرت محمد بن عبد اللہ انصاری حضرت انس رضی اللہ عنہ سے روایت کرتے ہیں کہ حضور نبی اکرم ﷺ نے فرمایا: اللہ تعالیٰ کی کتاب قصاص کا حکم دیتی ہے۔“

۲۰۔ حَدَّثَنَا الْأَنْصَارِيُّ: حَدَّثَنَا حُمَيْدٌ، عَنْ أَنَسٍ: أَنَّ ابْنَةَ النَّضْرِ لَطَمَتْ جَارِيَةً فَكَسَرَتْ ثَنِيَّتَهَا، فَأَتَا النَّبِيَّ ﷺ فَأَمَرَ بِالْقِصَاصِ. (۲)

”حضرت حمید نے حضرت انس رضی اللہ عنہ سے روایت کیا ہے کہ نصر کی بیٹی نے ایک لڑکی کو طمانچہ مارا جس کے باعث اس کے اگلے دو دانت ٹوٹ گئے، وہ حضور

(۱) بخاری، الصحيح، کتاب: التفسیر، باب قوله: يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ الْحَرْبِ بِالْحَرْبِ- إِلَى قَوْلِهِ- عَذَابٌ أَلِيمٌ [البقرة:

۱۷۸]، ۴: ۱۶۳۶، رقم: ۴۲۲۹

(۲) ۱- بخاری، الصحيح، کتاب الديات، باب السنن بالسنن، ۶: ۲۵۲۶، رقم:

۶۳۹۹

۲- أيضاً، کتاب الصلح، باب الصلح فی الدية، ۲: ۹۶۱، رقم: ۲۵۵۶

نبی اکرم ﷺ کی بارگاہ میں حاضر ہوئے تو آپ نے قصاص کا حکم فرمایا۔‘

۲۱۔ حَدَّثَنَا عِصَامُ بْنُ خَالِدٍ: حَدَّثَنَا حَرِيْزُ بْنُ عُثْمَانَ: أَنَّهُ سَأَلَ عَبْدَ اللَّهِ بْنَ بُسْرِ صَاحِبَ النَّبِيِّ ﷺ، قَالَ: أَرَأَيْتَ النَّبِيَّ ﷺ كَانَ شَيْخًا؟ قَالَ: كَانَ فِي عَنَفَقَتِهِ شَعْرَاتٌ بَيْضٌ. (۱)

’حضرت حریز بن عثمان سے روایت ہے کہ انہوں نے رسول اللہ ﷺ کے صحابی حضرت عبداللہ بن بسرؓ سے پوچھا: کیا آپ کی نظر میں حضور اکرم ﷺ پر بڑھاپے کے آثار تھے؟ انہوں نے فرمایا: آپ کی ٹھوڑی مبارک کے صرف چند بال سفید ہوئے تھے۔‘

۲۲۔ حَدَّثَنَا خَلَادُ بْنُ يَحْيَى: حَدَّثَنَا عَيْسَى بْنُ طَهْمَانَ قَالَ: سَمِعْتُ أَنَسَ بْنَ مَالِكٍ يَقُولُ: نَزَلَتْ آيَةُ الْحِجَابِ فِي رَيْبِ بِنْتِ جَحْشٍ وَأَطْعَمَ عَلَيْهَا يَوْمَئِذٍ خُبْرًا وَلَحْمًا، وَكَانَتْ تَفْخُرُ عَلَى نِسَاءِ النَّبِيِّ ﷺ، وَكَانَتْ تَقُولُ: إِنَّ اللَّهَ أَنْكَحَنِي فِي السَّمَاءِ. (۲)

(۱) ۱۔ بخاری، الصحيح، کتاب المناقب، باب صفة النبي ﷺ، ۳: ۱۳۰۲، رقم: ۳۳۵۳

۲۔ احمد بن حنبل، المسند، ۴: ۱۸۷-۱۸۸، ۱۹۰

۳ حاکم، المستدرک، ۲: ۶۶۳، رقم: ۴۲۰۰

۴۔ ابن ابی شیبہ، المصنف، ۵: ۱۸۷، رقم: ۲۵۰۶۳

۵۔ طبرانی، مسند الشاميين، ۲: ۱۲۹، رقم: ۱۰۴۵

مسند احمد کی روایت کی سند امام بخاری کی شرط پر صحیح ہے، جب کہ امام حاکم نے اس حدیث کی اسناد کو صحیح قرار دیا ہے۔

(۲) ۱۔ بخاری، الصحيح، کتاب التوحید، باب وکان عرشه علی الماء وهو

رب العرش العظيم، ۶: ۲۷۰۰، رقم: ۶۹۸۵

”حضرت عیسیٰ بن طہمان سے روایت ہے کہ میں نے حضرت انس بن مالکؓ کو فرماتے ہوئے سنا: پردے کی آیت حضرت زینب بنت جحش رضی اللہ عنہا کے حق میں نازل ہوئی اور ان کے ولیمہ میں آپ ﷺ نے روٹی اور گوشت کھلایا۔ وہ حضور نبی اکرم ﷺ کی باقی ازواج مطہرات پر فخر کیا کرتی تھیں کہ اللہ تعالیٰ نے میرا نکاح آسمان پر فرمایا ہے۔“



- ۲- نسائی، السنن، کتاب النکاح، باب صلاة المرأة إذا خطبت واستخارتها ربه، ۶: ۷۹، رقم: ۳۲۵۲
- ۳- احمد بن حنبل، المسند، ۳: ۲۲۶، رقم: ۱۳۳۸۵
- ۴- طبرانی، المعجم الكبير، ۲۴: ۳۹، رقم: ۱۰۷
- ۵- ہیثمی، مجمع الزوائد، ۷: ۹۱